



ಹೊರಕಣಿ

ಕೊಂಕಣಿ ಮಾಸ ಪತ್ರಿಕಾ


KRNR - 36

ಸಂಪುಟ : 2

ಸಂಚಿಕೆ : 6

ಅಕ್ಟೋಬರ್ - ನವೆಂಬರ್

ಬೆಲೆ ರೂ 5



ಬಿ.ವಿ. ಬಾಳಿಗ

ಕೊಂಕಣಿ ಅಕಾಡಮಿ ಅಧ್ಯಕ್ಷ

ಕುಂದಾಪುರಾಂತು ಆನಿ ಏಕ್ - ಸುಸಜ್ಜಿತ ಜವಳಿ ಆಂಗಡಿ

"ಕುಲ್ಯಾಡಿಕಾರ್ ಬ್ರದರ್ಸ್" ಹಾಂಗೇಲೆ ವಿಶೇಷ ವ್ಯವಸ್ಥಾ

ಕುಂದಾಪುರ್ ತಾಲ್ಲೂಕಾಚೆ ಆನಿ ದುಸ್ರೆ ತಾಲ್ಲೂಕಾಚೆ ಜನಾಂಕ್ ಅನುಕೂಲ ಕೊರ್ಚೆ

ಖತೀರಿ - ಆತ್ಮತ್ವಮ

ಗುಣಾಚೆ ಕಾಪ್ತಾಚೆ ಆನಿ ಇತರ ವಸ್ತಾಚೆ ಅಪೂರ್ವ ಸಂಗ್ರಹ.

ಕುಲ್ಯಾಡಿಕಾರ್ ಬ್ರದರ್ಸ್


ಶ್ರೀ ವೆಂಕಟರಮಣ ದೇವಸ್ಥಾನಾಚೆ ಕಟ್ಟಡ - ಕುಂದಾಪುರ

ಪ್ರಾಮಾಣಿಕ, ನ್ಯಾಯಬದ್ಧ ಗ್ರಾಹಕ ಲೋಕಾಂಕ್ ಶೈವ್

ದಿವ್ಡೆ ಸೇವಾ ಕೊಡ್ತು ನಾಂವ ಗತ್ತೀಲೆ ಸಂಸ್ಥಾ

ಬನಾರಸ್, ಕಾಂಜೀವರ, ಮೊಳಕಾಲ್ಮುರು,

ಆನಿ ರೇಶ್ಮೆ ಕಾಪ್ತಾಚೆ ವೈವಿಧ್ಯಮಯ ಸಂಗ್ರಹ್



KRNR - 36 ಸಂಪುಟ - 2
ಸಂಚಿಕಾ 6 ಅಕ್ಟೋಬರ್ - 1995

ಸಂಪಾದಕರು :

ಯು. ಎಸ್. ಶೆಣೈ
ಕುಂದಪ್ರಭ ಪ್ರಕಾಶನ, ಕುಂದಾಪುರ
Tel : 20765, 61165

ಸಹ ಸಂಪಾದಕ

ಶ್ರೀಕಾಂತ ಶೆಣೈ
ರವೀಂದ್ರ, ಎಸ್.

ಸಲಹೆಕಾರ

ಕೆ. ಎನ್. ರಾವ್,
ವಿನೋದ ಫರ್ನಾಂಡಿಸ್,
ಬರ್ನಾಡ್

ಕಲಾ ವಿನ್ಯಾಸ

ಕೆ. ಚಂದ್ರಶೇಖರ ಶೆಟ್ಟಿ,
ಎಸ್. ಎಸ್. ಕೋಲ್ಕರ್,
ಮೀನಾ, ಶಶಿ ಮಧುರ್

ಜೈ ಕೊಂಕಣಿ

ಕೊಂಕಣಿ ಮಾಸಿಕ

ಜಿ ಸಂಪಾದಕೀಯ

ಜಿ ಕೊಂಕಣಿ ಸಾಹಿತ್ಯ ಅಕಾಡೆಮಿ
ಅಧ್ಯಕ್ಷ ಜಾವ್ನ್ ಶ್ರೀ ಬಿ. ವಿ ಬಾಳಿಗಾ

ಜಿ ದೇವು ಏಕ್ ವಿಶ್ವೇಷಣಾ

ಸುಬ್ರಾಯ ನಾಯಕ್ ಕೆ.

ಜಿ ಫಾಟಿಂ ಫುಡಾಕ್ (ಧಾರಾವಾಹಿ) ಬರ್ನಾಡ್ ದೆ'ಕೊಸ್ತಾ

ಜಿ ಸಂಘ ಸಂಸ್ಥಾಪೆ ಸ್ಪರ್ಧೆ - ಬರ್ನಾಡ್ ದೆ'ಕೊಸ್ತಾ

ಜಿ ಪರಿಭ್ರಮಣ್ (ಧಾರಾವಾಹಿ) - ಶಾರದಾ ಭಟ್

ಪುಟ ವಿನ್ಯಾಸ : ಕೆ ಶಶಿಧರ ಹೆಮ್ಮಣ್ಣ

ವಾರ್ಷಿಕ ಚಂದಾ : 60 /- ಅಂಚೆ ರೂ : 75 /- ಅಜೀವ್ ರೂ. 900

ಮುದ್ರಣ : ದಿಗಂತ ಮುದ್ರಣ ಲಿ. ಮಂಗಳೂರು

ಅಕ್ಷರ ಸಂಯೋಜನೆ : ಅಪೋಲೋಸ್, ಡಿ.ಟಿ.ಪಿ. ಬ್ಯೂರೋ, ರಥಬೀದಿ, ಮಂಗಳೂರು

ದಾಮೋದರ ಮೊಸಾಯಿಕ್ಸ್

ನಿಮ್ಮ ನೆಮ್ಮದಿಯ ಮನೆ, ಕಚೇರಿಗಳಿಗೆ ಬೇವಂತ ಮೆರುಗು ನೀಡುವ ... ಮೊಸಾಯಿಕ್ಸ್ ಹಾಸುಗಳು ಬಳಸಿ,
ಮೊಸಾಯಿಕ್ ಟೈಲ್, ಸಿಮೆಂಟ್ ಹಲ್ಲೊ ಬ್ಲಾಕ್ಸ್ ಹಾಗೂ ಎಲ್ಲಾ ತರಹದ ಮಾರ್ಬಲ್ ಗ್ರಾನೈಟ್‌ಗಳಿಗೆ ಸಂಪರ್ಕಿಸಿ

ಕಛೇರಿ : ರಥ ಬೀದಿ

ಫ್ಯಾಕ್ಟರಿ : ತಲ್ಲೂರು

ಕುಂದಾಪುರ, ದ. ಕ.

Prop: ಡಿ. ಅರುಣ ಕುಮಾರ್ ಭಟ್

Ph : 20415 STD: 08254

WITH BEST COMPLIMENTS

KAMATH & SONS

TYRE, TUBE & BATTERY SALES

PATTABHI TRADERS

VARNA PAINTS & ALLIED PRODUCTS - BANGALORE

NEAR SRI VENKATARAMANA TEMPLE

OPP : SHETTY LUNCH HOME

KUNDAPUR

ಅತ್ಯುತ್ತಮ ಚಿನ್ನಾಭರಣ, ವಜ್ರಾಭರಣಾಂತು

ಜಲ್ಲೇಂತು ಖ್ಯಾತಿ ಪಾವ್ವಿಲೆ

ಎಸ್. ಎಲ್. ಶೇಟ್ ಜ್ಯುವೆಲ್ಲರ್ಸ್

ಆನಿ

ಡೈಮಂಡ್ ಹೌಸ್

ವಜ್ರಾಚೆ ವ್ಯಾಪಾರಿ ಆನಿ ಚಿನ್ನಾಭರಣ ತಯಾರಕು

ಕೆ. ಎಸ್. ರಾವ್ ರಸ್ತೆ, ಹಂಪನಕಟ್ಟೆ, ಮಂಗಳೂರು

ಬಂಗಾಂ ಆನಿ ವಜ್ರಾಭರಣಾಕ್ ನಾವಾಧಿಕ್ ಜಾವ್ನ್ ಆಸ್ಲಿ

ಸಂಪಾದಕೀಯ

ಸಾಕಾರ ಜಾಲ್ಲೆಂ ಸೊಪನ ದೀರ್ಘ ಕಾಲಾಚೆ

ಕರ್ನಾಟಕ ಕೊಂಕಣಿ ಅಕಾಡೆಮಿ ಸ್ಥಾಪನ ಜಾಲ್ಯಾ. ಕೊಂಕಣಿ ಸಾಹಿತಿ ನಾಟಕಕಾರ ಬಂಟ್ವಾಳ ವಾಸುದೇವ ಬಾಳಿಗ ಹಾಂಕಾ ಅಕಾಡೆಮಿ ಅಧ್ಯಕ್ಷ ಜಾವ್ನು ನೇಮಕ ಕೆಲ್ಯಾ. "ಸಾಕಾರ ಜಾಲ್ಲೆಂ ಸೊಪನ ದೀರ್ಘ ಕಾಲಾಚೆ" ಮ್ಹಣು ಪದ್ಯ ರಚನಾ ಕೆಲ್ಲ್ಯೊ; 'ಜಾವಯಾಂ ಕಟಿಬದ್ಡ' ಮ್ಹಣು ಸಾಂಗೀಲೊ ಬಾಳ ಮಾಮ್ತಾಕ ಕೊಂಕಣಿ ಅಕಾಡೆಮಿ ಅಧ್ಯಕ್ಷ ಜಾವ್ನು ನೇಮಕ ಕೆಲ್ಲ್ಯೆಲೆ ಪೂರಾ ಕೊಂಕಣಿ ಲೋಕಾಂಕ ಖುಷಿ ಜಾಲ್ಯಾ. ಕೊಂಕಣಿ ಅಕಾಡೆಮಿಚೆ ಉದ್ದೇಶ ಕಸ್ತನೆ ಅಸ ಕೀ ತೇ ಬಾಳಮಾಮು ಸಾಧನ ಕರ್ತಾಲೊ ಮ್ಹಣು ಕೊಂಕಣಿ ಲೋಕು ಆಶ ಪಾವ್ತಾ ಆಸ್ಸ.

ಜಾಲ್ಲ್ಯಾರಿ ಬಾಳ ಮಾಮ್ತಾಲೆ ಕಾಮ ಸುಲಭ್ ನಾ, ಕಷ್ಟ ಆಸ್ಸ. ಕೊಂಕಣಿ ಅಕಾಡೆಮಿ ಸ್ಥಾಪನ ಜಾಲ್ಲ್ಯೆಲೆಂ ವಿಷಯಾಂಕು ಸಂತೋಷು ಕಿತ್ಲೆ ಆಸ್ಸಕೀ, ತಸ್ಲೀಂಚಿ ಅಕಾಡೆಮಿ ಸದಸ್ಯ ಜಾವ್ನು ನೇಮಕ ಕೆಲ್ಲ್ಯೆಲೆ ವಿಷಯಾಂಕು ಮಸ್ತ "ಗೊಂದೊಳು" ಆಸ್ಸ.

ತೇ ವರ್ಷಾಚೆ ಅಕಾಡೆಮಿ ಅಧ್ಯಕ್ಷ ಡಾ| ವಿ. ಜೆ. ಪಿ. ಸಾಲ್ವಾನಾ ವಿಷಯಾಂಕು ಚಡಾವತ್ ಜನಾಂಕ್ ಅಸಮಧಾನ ಆಸ್ಲಿಲೆ. ಜಾಲ್ಲ್ಯಾರಿ ಸದಸ್ಯ ಪೂರಾ ಅಕಾಡೆಮಿ ಕಾರ್ಯಕ್ರಮಾ ವಿಚಾರಾಂಕು ಮಸ್ತ ಉಮೇದ ಗೇವ್ನು ಆಸ್ಲಿಲೆ. ಹೇಂ ಪಟಿ ಅಕಾಡೆಮಿ ರಚನಾ ಕರ್ತಾನಾ ಪುಡೆ ಸಮಿತಿಚೆ ಚಡಾವತ್ ಜನ ಆಸ್ತಲಿ ಮ್ಹಣು ನಿರೀಕ್ಷಾ ಆಸ್ಲಿಲೆ. ಜಾಲ್ಲ್ಯಾರಿ ಬಾಳಿಗ ಮಾಮ್ತಾಲೆ ಸಮಿತಿಂಕು 1994 ಸಮಿತಿಚೆ 3 ಜನ ಮಾತ್ರ ಆಸ್ಲಿತಿ! ಮಂಗ್ಳೂರಾಚೆ 5 ಜನ ಆಸ್ಲಿತಿ. ಸಂತೋಷ ಕುಮಾರ್ ಗುಲ್ವಾಡಿ, ನಾ ಡಿ.ಸೋಜ, ಡಾ. ವಿಲಿಯಂ ಮಾಡ್ರಾ, ರೋನಾಲ್ಡ ಕೊಲಾಸೊ ಹಾಂಕ ಪೂರಾ ಕಾಣ್ ಗಾಲ್ವು ಸೊಳ್ಳಾ. ಬಾಳಿಗ ಮಾಮ್ತಾಲೆ ಸಮಿತಿ ಸದಸ್ಯಾಲೆ ಪಟ್ಟಿ ಪಳ್ಳೆಲಾರಿ ಪೂರಾ ಜಾತಿಕ್ ಅವಕಾಶು ದಿಲ್ಲ್ಯಾ ಮ್ಹಣು ದಿಸ್ಪೂಕ ಪೂರೊ. ಜಾಲ್ಲ್ಯಾರಿ ಹೇಂ ದೋನಿ-ತೀನಿ ಸದಸ್ಯಾಲೆ ಹಾತ್ತಾಂಕು ಹೇಂ ಅಕಾಡೆಮಿ ಗೆಲ್ಲ್ಯಾ, ಅನಿ ಪೂರಾ ಕಾರ್ಯಕ್ರಮ ಹಾಂಗೇಲೆ ಇಷ್ಟ ಪ್ರಕಾರ ಚಲ್ತಾ ಮ್ಹಣು ಕೊಂಕಣಿ ಸಾಹಿತಿಂಕ ಭಯ ಆಸ್ಸ. ಕರ್ನಾಟಕಾಂಕು ಕೊಂಕಣಿ ವಿತಿಲಿ ಕಾಮ ಕೆಲ್ಲ್ಯೆಲೆ, ಸಾಧನ ಕೆಲ್ಲ್ಯೆಲೆಂ ಜನಾಂಕ್ ಸದಸ್ಯ ಕರ್ನಾಟಕಿಲೆ ವಿಚಾರು ಅಸಮಧಾನಾಕ ಕಾರಣ ಜಾಲ್ಯಾ.

ಕಸ್ತಲೆಂ ಜಾಂವೊ ಕೊಂಕಣಿ ಅಕಾಡೆಮಿ ಸ್ಥಾಪನ ಜಾಲ್ಲ್ಯೆಲೆ ವಿಷಯಾಂಕು ಆಮ್ನಿ ಸಂತೋಷ ಪಾವ್ತಾ. ಕೋಣ್ ಸದಸ್ಯ ಜಾಲ್ಲಿಂಚಿ ತಾನ್ನಿ ಪ್ರಾಮಾಣಿಕ ಜಾವ್ನು ಬಾಳಮಾಮ್ತಾಕ ಪೋತ್ಸಾಹ, ಉತ್ಸಾಹ ದೀವ್ನು ಅಕಾಡೆಮಿ ಚಂದಾಯಾನ ಕಾಮ ಕೊರ್ಚಿ ಮಣೆ ಕೊರೊ ಮ್ಹಣು ಆಮ್ನಿ ಆಶಾ ಪಾವ್ತಾಂ. ಪೂರಾ ಕೊಂಕಣಿ ಬಾಂಧವಾನ ಅಕಾಡೆಮಿಕ್ ಸ್ಪೂರ್ತಿ ದಿವ್ಕಾಂ....

— ಯು. ಎಸ್. ಶೆಣೈ



ಗ್ರಾಹಕ ಬಾಂದವಾಂಕ್ ಹಾರ್ಡ್‌ವೇರ್ ಕೃತಜ್ಞತಾ
ಪ್ರಥಮ ವಾರ್ಷಿಕೋತ್ಸವ ಸಂಭ್ರಮ
First Anniversary Gift
ಬಂಪರ್ ಬಹುಮಾನಾಚಿ ಗಾಂಟಿ



ತಾ. 14-10-1995 to 26-10-1996

Bumper Prize - First Prize and other 30 Prizes



ಬಂಪರ್ - ಮಾರುತಿ 800
ಪ್ರಥಮ ಬಹುಮಾನ - ಕೈನಟಿಕ್ ಹೊಂಡಾ
2 ದ್ವಿತೀಯ ಬಹುಮಾನ : 2 ಕೈನಟಿಕ್ ಪೈಡ್
3 ತೃತೀಯ ಬಹುಮಾನ : 3 ಲೂನಾ ಸೂಪರ್
25 ಸಮಾಧಾನಕರ್ ಬಹುಮಾನ : 25 ಬೈಸಿಕಲ್


ಪ್ರತಿ ರೂ. 250/- ಖರೀದಿಕ್ 1 ಕೂಪನ್

ದಾ

26-1-1996

LOBO SILKS

ಲೋಬೊ ಸಿಲ್ಕ್ಸ್



ಬಾಳಿಗಾ ಟವರ್ಸ್, ಕಿದಿಯೂರು ಹೋಟೆಲ್ ಎದ್ದಾಕ್, ಉಡುಪಿ

ಸ್ವಾದಿಷ್ಟ ಸಿಹಿ ತಿಂಡಿಗಳು

ಲಾಡು, ದೂದ್‌ಪೇಡಾ, ಧಾರವಾಡ ಪೇಡಾ, ಕ್ಯಾಶೂ ಪೇಡಾ, ಜಾಮೂನ್... ಹಲ್ವಾ...


ಜಿಲೇಬಿ..., ಬಗೆ ಬಗೆಯ ಶ್ರೇಷ್ಠ ದರ್ಜೆಯ ಸ್ವಾದಿಷ್ಟ ಸಿಹಿ ತಿಂಡಿಗಳಿಗಾಗಿ

ನ್ಯೂಕ್ಲೋಟ್ ರೆಸ್ಟೋರೆಂಟ್

ಬಸ್‌ಸ್ಟೇಂಡ್ ಬಳಿ

ಕುಂದಾಪುರ

ಕೊಂಕಣಿ ಸಾಹಿತ್ಯ ಅಕಾಡೆಮಿ ಅಧ್ಯಕ್ಷ ಜಾವ್ಲು ಶ್ರೀ ಬಿ. ವಿ. ಬಾಳಿಗ



ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ ಕರ್ನಾಟಕ ಸರಕಾರಾನ ಪುನರ್ ರಚನಾ ಕೋರ್ಸ್, ಖ್ಯಾತ ಸಾಹಿತಿ, ನಾಟಕಕಾರ, ಪಂಚಾಂಗದಾಯಿ ಕೊಂಕಣಿ ಮಾಸ ಪತ್ರಿಕಾಚೆ ಸ್ಥಾಪಕ ಸಂಪಾದಕರು ಜಾವ್ಲು ಆಸ್ಕೀಲೋ ಶ್ರೀ ಬಿ. ವಿ. ಬಾಳಿಗಾ ಹಾಂಕಾ ಅಧ್ಯಕ್ಷ ಜಾವ್ಲು ನೇಮಕ ಕೆಲ್ಯಾ.

ಶ್ರೀ ಎಂ. ವೀರಪ್ಪ ಮೊಯ್ಲಿ ಮುಖ್ಯಮಂತ್ರಿ ಜಾವ್ಲುಸ್ತನಾ ಕೊಂಕಣಿ ಅಕಾಡೆಮಿ ಸ್ಥಾಪನ ಜಾವ್ಲು ತೇ ನಂತರ ಅಕಾಡೆಮಿ ಕಸ್ತನೇ ಕಾಮ ಕೊರ್ಚೆ ಜಾಯ್ತೆನಿ ಮಸ್ತ ಗೊಂದೋಳು ಚಲ್ಲೆಂ. ಅಕಾಡೆಮಿಚೆ ಚಡಾವತ ಸದಸ್ಯಾನ್ ರಾಜಿನಾಮೆ ದಿಲ್ಲೆಂ. ತೇ ನಂತರ ಜನತಾ ದಳ ಸರಕಾರ ಯೇವ್ಲು, ಸರಕಾರಾನ ಪೂರಾ ಅಕಾಡೆಮಿ ಸಮಿತಿ ಬರ್ಕಾಸ್ತ ಕೆಲ್ಲಿ.

ಶ್ರೀ ಬಿ. ವಿ. ಬಾಳಿಗ ಮಾಮ್ಮಾಲೆ ಅಧ್ಯಕ್ಷಪಣಾರಿ ಸದಸ್ಯ ಜಾವ್ಲು ಆಸ್ಕೀಲೆ ಕೊಂಕಣಿ ಬಾಂದವಾಲೆ ನಾಂವ ಹೇಂ ಪ್ರಕಾರ ಆಸ್ಲೆ.

ಶ್ರೀ ಏರಿಕ ಒರ್ಮಾರಿಯೊ - ಮಂಗಳೂರು, ವೆಲೇರಿಯನ್ ಡಿಸೋಜ - ಮೈಸೂರು, ಗೋಪಾಲ ಗೌಡ - ಮಂಗಳೂರು, ಜೀವನದಾಸ ಖಾರ್ವಿ - ಬೆಂಗಳೂರು,

ಮಂಗಳೂರು, ಮಿಂಗಲ್ ಅಂತೋನಿ ಸಿದ್ದಿ, ಯೆಲ್ಲಾಪುರ್, ಜುಬ್ಬಾರೆ ಮುಸ್‌ಬಾ - ಭಟ್ಕಳ, ಎ. ಎಸ್. ಸೋಂದೆ - ಶಿರಸಿ ಪುಣೆ, ಎಲ್. ವಿ. ಅಂದ್ರಾದೆ ಕಾರವಾರ, ಎಸ್. ಎಸ್. ವರ್ಣೇಕರ - ಹುಬ್ಬಳ್ಳಿ, ಬಸ್ತಿ ವಾಮನ ಶೆಣೈ - ಬಂಟ್ವಾಳ್, ಮಂಗಳೂರು.

ಬಾಳಿಗ ಮಾಮು

ಶ್ರೀ ಬಿ. ವಿ. ಬಾಳಿಗ ಮಾಮು ವಿಶ್ವ ಕೊಂಕಣಿ ಸಮಾಜಾಂತು ಏಕ ಹೋಡ್ ಮನುಷ್ಯ. ಸಾಹಿತಿ ಜಾವ್ಲು, ಕವಿ ಜಾವ್ಲು, ಪತ್ರಿಕೋದ್ಯಮಿ ಜಾವ್ಲು, ರಂಗ ನಿರ್ದೇಶಕ ನಟ ಜಾವ್ಲು ಹಾನ್ನಿ ಕನ್ನಡ ಆನಿ ಕೊಂಕಣಿ ಸಾರಸ್ವತ ಲೋಕಾಂತು ಜನಪ್ರಿಯ ಜಾವ್ಲು ಆಸ್ಲೆ.

ಕರ್ನಾಟಕ ರಾಜ್ಯಾಂತು 1974 ವರ್ಷಾರಿ ಕೊಂಕಣಿ ಚಳವಳಿ ಪ್ರಾರಂಭ ಕೋರ್ಚಿ ಕೊಂಕಣಿ ಭಾಷಾ ಮಂಡಲ - ಕರ್ನಾಟಕ ಸ್ಥಾಪನ ಕೊರ್ಚೆಕ ಪ್ರಮುಖ ಪಾತ್ರ ಹಾನ್ನಿ ಗೆತ್ಲಾ.

"ಕೊಂಕಣಿ ಕಳೊ" ಮ್ಹಣು ಬಿರುದು ಘೆತ್ತಿಲೊ ಬಾಳಿಗ ಮಾಮ್ಮಾಕ 1994 ಇಸ್ವಿಂತು ಗೋವಾಂತು ಚೆಲ್ಲೆಂಲೆಂ ಆಖಿಲ ಭಾರತ ಕೊಂಕಣಿ ಸಾಹಿತ್ಯ ಸಮ್ಮೇಳನಾಂತು ಸಮ್ಮೇಳನ ಅಧ್ಯಕ್ಷ ಕೋರ್ಚಿ ಗೌರವ ದಿಲ್ಲಾ.

ಕವಿ ಜಾವ್ಲು ಬಾಳಿಗ ಮಾಮು ಪ್ರಖ್ಯಾತ ಜಾವ್ಲು ಆಸ್ಲೆ. ಹಾನ್ನಿ 750 ಕೊಂಕಣಿ ಪದ್ಯ ರಚನ ಕೆಲ್ಯಾ ಮ್ಹಳ್ಳೆಂ ಹಾಂಗೇಲೆ ಸಾಧನ ಕಸ್ತಲೆ ಮ್ಹಣು ಕಳ್ತಾ.

ಪೂರಾ ಜಾತಿ ಕೊಂಕಣಿ ಲೋಕಾಂಕ ಪ್ರೀತಿ ಪಾತ್ರ ಜಾವ್ಲುಸ್ಕಿಲೊ ಬಾಳ ಮಾಮ್ಮಾಲೆ ಅಧ್ಯಕ್ಷಪಣಾರಿ ಕೊಂಕಣಿ ಅಕಾಡೆಮಿ ವಿಶೇಷ ಸಾಧನ ಕೊರಚೆಕ ಪುರೋ ಮ್ಹಣು ಕೊಂಕಣಿ ಲೋಕು ನಿರೀಕ್ಷಾ ಕರ್ತಾ ಆಸ್ಲೆ.

ಕರ್ನಾಟಕ ಕೊಂಕಣಿ ಅಕಾಡೆಮಿಕ್

ಮಂಗ್ಳೂರಾಚೆ ಪಾಂಚ್ ಜನ

ಕರ್ನಾಟಕ ಕೊಂಕಣಿ ಅಕಾಡೆಮಿ ಸ್ಥಾಪನ ಜಾಲ್ಲ್ಯಾ ಮಂಗ್ಳೂರಾಚೆ ಖ್ಯಾತ ಸಾಹಿತಿ ಶ್ರೀ ಬಿ. ವಿ. ಬಾಳಿಗ ಹಾಂಕಾ ಅಧ್ಯಕ್ಷ ಜಾವ್ಲು ನೇಮಕ ಕೆಲ್ಯಾ. ಹೇಂ ಅಕಾಡೆಮಿ ಸಮಿತಿಚೆ ವಿಶೇಷತಾ ಮ್ಹಳ್ಳೆಂ ಹಾಂತು ಮಂಗಳೂರು ತಾಲೂಕಾಂತು ಕಾಮ ಕೋರ್ನು ಆಸ್ಕೀಲೆ ಪಾಂಚ ಜನಾಕ್ ಸದಸ್ಯ ಜಾವ್ಲು

ಗೆತ್ಲಾ. ದಕ್ಷಿಣ ಕನ್ನಡಾಚೆ ಆನಿಬಿಂಚಿ ತಾಲೂಕಾಚೆ ಪ್ರತಿನಿಧಿ ಹಾಂತು ನಾತಿ.

ತೆ ಪಟಿಚೆ ಸಮಿತಿಂತು ಅಶ್ಲಿಲೆ ಖ್ಯಾತ ಬರಹಗಾರ ಸಂತೋಷ್ ಕುಮಾರ್ ಗುಲ್ವಾಡಿ, ನಾ. ಡಿ.ಸೋಜ, ಎ. ವಿ. ರೇಗೋ, ಕೊಲಾಸೊ, ಕುಂದಾಪುರಚೆ ನಾರಾಯಣ ಖಾರ್ವಿ, ಶ್ರೀ ಮಹಾಬಲೇಶ್ವರ ಹಾಂಕಾ ಪೂರಾ ಸದಸ್ಯತ್ವ ಮೆಳ್ಳೆಲೆ ನಾ.

ಕೊಂಕಣಿ ಮಾತೃಭಾಷಾ ಲೋಕಾನ ಸಂಘಟಿತ ಜಾವ್ನಾ

" ಕೊಂಕಣಿ ಭಾಷಾ, ಕೊಂಕಣಿ ಸಂಸ್ಕೃತಿ ಅನಿ ಕೊಂಕಣಿ ಸಾಹಿತ್ಯ ವಾಡ್ತೊಕಾ ಜಾಲ್ಲೇರಿ ವಿಶ್ವಾಚಿ ಪೂರಾ ಕೊಂಕಣಿ ಲೋಕಾನ ಸಂಘಟಿತ ಜಾವ್ನಾ ಕಾಮ ಕೊರ್ಚಿ ಆಗತ್ಯ ಅಸ್ಸಿ. ಕೊಂಕಣಿ ಬಾಂದವಾನ ಸಮಾಜಾಂತು ಲಾಯಕ ಸಾಧನಾ ಕೊರ್ಕಾ ಜಾಲ್ಲೇರಿ, ಕೊಂಕಣಿ ಲೋಕಾಲೆ ಮುಕಾವೆಲೆ ಚರ್ಚವನ ಹೇಂ ಭಾಷೆ ವೈರಿ ಅಭಿಮಾನು ದವರ್ನು ಗೆವ್ಪಾ ಜಾಲ್ಲೇರಿ ಪೂರಾ ಕೊಂಕಣಿ ಜನಾನ ಚಿಂತನ ಕೊರ್ಕಾ ಅನಿ ಕಾಮ ಕೊರ್ಕಾ" ಮ್ಹಣು ಖ್ಯಾತ ಉದ್ಯಮಿ ಶ್ರೀ ಪಿ. ದಯಾನಂದ ಪೈ ಹಾನ್ನಿ ಸಾಂಗ್ಲಾ.

ಕೊಂಕಣಿ ಭಾಷಾ ಮಂಡಲ - ಬೆಂಗಳೂರು ಹಾನ್ನಿ ಪ್ರಕಟ ಕೊರ್ಚಿ ಕೊಂಕಣಿ ತ್ರೈಮಾಸಿಕ ಕೊಂಕಣಿ ಬಂಧು ಪತ್ರಿಕಾ ಉದ್ಘಾಟನ ಕೊರ್ಚಿ ಸಮಾರಂಭಾಂತು ಅಧ್ಯಕ್ಷತಾ ಸ್ಥಾನ ಅಲಂಕಾರ ಕೋರ್ಪು ಪೈ ಮಾಮು ಉಲ್ಲೆತಾ ಆಸ್ಲಿಲೊ.

ಕೊಂಕಣಿ ಭಾಷಾ ಮಂಡಲ - ಬೆಂಗಳೂರ್ ಹಾಜ್ಜಿ ಅಧ್ಯಕ್ಷ ಶ್ರೀ ರೋನಾಲ್ಡ್ ಕೊಲಾಸೊ ಹಾನ್ನಿ "ಕೊಂಕಣಿ ಬಂಧು" ಉದ್ಘಾಟನ ಕೆಲ್ಲೆ.

ಶ್ರೀಮತಿ ವೆರೋನಿಕಾ, ಶ್ರೀ ಎಂ. ಕೊದಂಡರಾಮ ಕುಡ್ಡ, ಶ್ರೀ ಬಸ್ತಿ ವಾಮನ ಶೆಣೈ, ಎ. ಎನ್. ಕಾಮತ್, ಎಚ್. ಜೆ. ಪಿಂಚೊ, ಹಾನ್ನಿ ಸಮಾರಂಭಾಂತು ವೇದಿಕೆರಿ ಆಸ್ಪುನು ಕಾರ್ಯಕ್ರಮ ಯಶಸ್ವಿ ಕೋರ್ಪು ಚೆಲ್ಲೆಲೆ.

ಕೊಂಕಣಿ ಅಕಾಡಮಿ ರಚನಾ

ಮಾಂಡ್ ಸೋಭಾಣ್ ಅಭಿನಂದನಾ

ಕರ್ನಾಟಕ ಸರ್ಕಾರಾನ ಕೊಂಕಣಿ ಅಕಾಡಮಿ ಸ್ಥಾಪನ ಕೋರ್ಪು ಶ್ರೀ ಬಿ. ವಿ. ಬಾಳಿಗ ಹಾಂಕಾ ಅಧ್ಯಕ್ಷ ಜಾವ್ನಾ ನೇಮಕ ಕೆಲ್ಲೆಲೆ ಖತೀರಿ "ಮಾಂಡ್ ಸೋಭಾಣ್" ಮಂಗ್ಳೂರ್ ಹಾನ್ನಿ ಸರ್ಕಾರಾಕ ಅಭಿನಂದನ ಸಾಂಗ್ಲಾ.

ಕೊಂಕಣಿ ಸಮಾಜಾಂತು ಸಾಂಸ್ಕೃತಿಕ ರಾಯಭಾರಿ ಜಾವ್ನಾ ಕಾಮ ಕರ್ತಾಲೊ ಏರಿಕ್ ಒರುಪಾರಿಯೊ ಅನಿ ಕೊಂಕಣಿ ಸಮಾಜಾಂತು ದುಸ್ರೆ ದುಸ್ರೆ ಕ್ಷೇತ್ರಾಂತು ಸಾಧನ ಕರ್ತಾ ಆಸ್ಲಿಲೆ ಪ್ರತಿನಿಧೀಂಕ್ ಅಕಾಡಮಿ ಸದಸ್ಯ ಜಾವ್ನಾ ನೇಮಕ ಕೆಲ್ಲೆಲೆ ಖತೀರ ಸರ್ಕಾರಾಕ 'ಮಾಂಡ್ ಸೋಭಾಣ್' ಕೃತಜ್ಞತಾ ಅನಿ ಶ್ಲಾಘನ ವ್ಯಕ್ತ್ ಕೆಲ್ಲಾ.

ಮಾಂಡ್ ಸೋಭಾಣ್ ಸಂಸ್ಥೇನ ಹೇಂ ಅಕಾಡಮಿ ರಚನಾ ಕೊರ್ಚಿ ಕಾರಣಕರ್ತ ಜಾವ್ನಾ ಆಸ್ಲಿಲೆ ರಾಜ್ಯ ಕೈಗಾರಿಕಾ ಮಂತ್ರಿ ಶ್ರೀ ಆರ್. ವಿ. ದೇಶಪಾಂಡೆ, ರೋನಾಲ್ಡ್ ಕೊಲಾಸೊ, ಶ್ರೀಮತಿ ಮಾರ್ಗರೇಟ್ ಆಳ್ವಾ ಹಾಂಕಾ ಕೃತಜ್ಞತಾ ಸಾಂಗ್ಲಾ.

ಕೊಂಕಣಿ ಲೇಕರ್ ಸಂಗ್, ಕುಂದಾಪುರ್ ತಾಲೂಕ್

ಕುಂದಾಪುರ ತಾಲೂಕಾಂತ್ಲ್ಯಾ ಉದೆವ್ನ್ ಯೆಂವ್ನ್ ಲೇಕಕಾಂಚಿ ಅನಿ ಸಾಹಿತ್ಯ ಅಭಿಮಾನಿಂಚಿ ಸಾಹಿತ್ಯಾಚಿ ದೆಣೆ ಊರ್ಚಿತ್ ಕರ್ಪಾ ಉದ್ದೇಶಾನ್ ನವೆಂಬರ್ ಮಹಿನ್ಯಾಚಾ 12 ವೆರ್ ಆಯ್ತಾರಾಂ ಸಕಾಳಿಂ 9 ವೊರಾರ್ ತಲ್ಲೂರ್ ಸಾಂ. ಫಿಲೊಮಿನಾ ಇಸ್ಮೊಲಾಚಾ ಹಾಲಾಂತ್ ಅರ್ಧ್ಯಾ ದಿಸಾಚೆಂ ಸಾಹಿತ್ಯ ಶಿಬಿರ್ ಅನಿ ಸಮ್ಮೇಳನ್ ಆಸಾ ಕೆಲಾಂ. ಹ್ಯಾ ಶಿಬಿರಾಚೊ ಕುಂದಾಪುರ್ ತಾಲೂಕಾಂತ್ಲ್ಯಾ ಸರ್ವ್ ಕೊಂಕ್ಣಿ ಸಾಹಿತ್ಯ ಅಭಿಮಾನಿನಿ ಫಾಯ್ದೆ ಜೊಡುಂಕ್ ವಿನಂತಿ ಕರ್ತಾವ್.

ಲಾರೆನ್ಸ್ ಸ್ಪೀವನ್ ಆನಗಲ್ಕಿ,
ಕೊಂಕಣಿ ಲೇಖಕಿ ಸಂಗ್, ಕುಂದಾಪುರ್

ಧಾರಾವಾಹಿ

ಫಾಟಿಂ ಫುಡಾಕ್

ಬರ್ನಾರ್ಡ್ ಜಿ. ಕೊಸ್ತಾ

"ತೊಂಡ್ ದಾಂಪ್ ನಾ ತೇರ್ ಚಿರ್ನ್ ಮಿಟ್ ಗಾಲ್ತಾಂ..." ರಿಚ್ಚಿನ್ ಪರ್ವಾನ ಹಾತಂ ಉಭಾರ್ಲೊ.

"ತುಜೆ ತಸಲ್ಯಾ ನೀಚ್" ಮನ್ಶಾಚ್ಯಾ ಗೋಡ್ ಗೋಡ್ ಉತ್ರಾಂಕ್ ಬಲಿ ಜಾವ್ನ್ ಹಾಂವೆ ಮೊಜೆ ಅಂಕ್ವಾರ್‌ಪಣ್ ಹೊಗ್ವಾವ್ನ್. ಘೆತ್ಲೆಂ ಬಾಂಗಾರಾ ಸಾರ್ಕಾ, ಬಾಯೆಕ್ ಹಾಂವೆ ಘಾತ್ ಕೆಲೊ, ತುವೆಂ ಮ್ಹುಕಾ ಘಾತ್ ಕೆಲೊಯ್ ಹಾಚೊ ಪ್ರತಿಫಳ್, ಖಂಡಿತ್ ತುಕಾ ದೆವ್ ದಾಖಿಯ್ತಾಲೊಚ್ ದಾಂತ್ ಮುಟಿ ಅರ್ನುನ್ ಬೆಲ್ಲ್ಯಾ ಬೊಬಾಟಿಲಾಗ್ಲೆ.

"ನಿಖಳ್‌ಗೊ ತುಂ ಪಯ್ಲೆಂ ಆಂಗಾ ಧಾವ್ನ್.... ಚೇಡ್ ಉಲಂವ್ಚಿ ಗರ್ಜೆನಾ ದೇವ್ ಖಂಯ್ ದೆವ್. ವಸ್ ಆತಾಂ ತುಂ ತ್ಯಾ ದೆವಾಲಾಗಿಂಚ್" ರಿಚ್ಚಿ ಮನ್ಶಾತಿಚೆ ವರ್ತನ್ ಕರಿಲಾಗ್ಲೊ.

ದೇವಾಕ್ ತರೀ ಭಿಯೆ ಆನಿ ತುಜ್ಯಾ ಪಾತ್ಕಾಂಕ್ ಪಾಟ್‌ಕರ್ "

"ಆತಾಂ ತುಂಚೆ ಜಾವ್ನ್ ಬಾಯ್ರ್ ವೆತಾಯ್ಲೆವ್ ಹಾಂವೆ ಗಳ್ಳಾಕ್ ಹಾತ್ ಗಾಲ್ತ್ ವಾಟ್ ದಾಖಿಯ್ಲೆ?" ರಿಚ್ಚಿ ಭಿರಾಂಕುಳ ರೀತಿನಿ ಬೊಬಾಚ್ಲೊ.

"ತುವೆಂ ಮ್ಹುಕಾ ವಾಟ್ ದಾಖಿಯ್ಲಿ ಗರ್ಜೆನಾ.... ಹಾಂವ್ ವಾಟ್ ಬೊರಾನ್ ಜಾಗಾ ಪುಣ್ ತುಕಾ ಮಾತ್ರ್ ಏಕ್ ನಾ ಏಕ್ ದಿಸ್ ತುವೆಂ ಅಪವ್ನ್ ಹಾಡ್ಲಿ ಚೇಡಿ ಬ್ಲಾಂಡಿ ಖಂಡಿತ್ ವಾಟ್ ದಾಖಿಯ್ಲೆಲೆಂಚೆ ಉಡಾಸ್ ಆಸೊಂ....." ಮ್ಹಳೆಂಚ್ ಬೆಲ್ಲ್ಯಾ ರಡೊನಂಚ್ ಥಂಯ್ ಥಾವ್ನ್ ಬಾಯ್ರ್ ಪಡ್ಲೆ ಚಲ್ತಾ ಚಲ್ತಾ ತೆಂ ರಿಚ್ಚಿಕ್ ಶಿರಾಪುನ್‌ಂಚ್ ಆಸ್ಲೆ.

ಅಪ್ಲ್ಯಾ ಘೆರಾ ಪಾವ್ಲೆ ತೆಂ ಏಕಾಂತ್ ಮಿಬ್ ರಡ್ಲೆ ಪುಣ್ ಕೋಣಾಯ್ಲಿ ಆಪ್ಲೊ ಘೆಟ್ ಕಳಯ್ಲೊನಾ !

'ಕಿತೆಂ ಕರುಂ? ಮ್ಹಳ್ಯಾ ಚಿಂತಾನಿ ವಳಗ್ ಜಾಲ್ಲೆಂ ಬೆಲ್ಲ್ಯಾ ದುಸ್ರ್ಯಾ ದಿಸಾ ಸಾಂಚೆರ್ ವೊಲ್ಗಾನ್ ಕಾಮ್ ಕರ್ಚಾ ಅಫಿಸಾಲಾಗಿಂ ಯೆವ್ನ್ ರಾವ್ಲೆ. ಅಫಿಸ್ ಸುಟೊನಂ ಪಾಂಚ್ ಮಿನುಟಾನಿ ವೊಲ್ಗಾ ಆನಿ ನವೀನ್ ಸಂಗಾತಾ ಬಾಯ್ರ್ ಆಯ್ಲಿ ! ಬೆಲ್ಲ್ಯಾ ವೊಲ್ಗಾಕ್ ಮೆಳುಂಕ್ ಪುಡೆಂ ಪಾವ್ಲೆ.

'ಬೆಲ್ಲ್ಯಾ ! ಆಂಗಾಸರ್ ?' ವೊಲ್ಗಾ ಮನಾತಂಚೆ ಅಂಕಾತ್ಲೆ "ಕಿತೆಂ ಬೆಲ್ಲ್ಯಾತುಂ ಆಂಗಾಸರ್" ರಿಚ್ಚಿ ಬೊರಾ ಭಲಾಯ್ಕೆಂತ್ ಆಸಾಮು?" ವೊಲ್ಗಾ ರಿಚ್ಚಿಚ್ಯಾಚೆ ಹುಸ್ಕಾನ್ ವಿಚಾರಿಲಾಗ್ಲೆ!

"ತೊ ಬೊರೊ ಆಸಾ ..." ಬೆಲ್ಲ್ಯಾನ್ ತಕ್ಲೆ ಪೊಂದಾ

ಗಾಲಿ " ಹಾಂವ್ ತುಕಾಚ್ ಮೆಳೊಂಕ್ ಆಯ್ಲಿ ಬಾಯೆ.... ಮ್ಹು ... ಮ್ಹುಕಾ ತುಜೆಲಾಗಿಂ ಕಿತೆಂಗಿ ಉಲಂವ್ಕ್ ಆಸಾ ಬಾಯೆ"

"ಕಿತೆಂ ಉಲಂವ್ಕ್ ಆಸಾ ಬೆಲ್ಲ್ಯಾ ಉಲಯ್"

ಬೆಲ್ಲ್ಯಾ ನವೀನಾಕ ಪಳೆಂವ್ಕ್ ಲಾಗ್ಲೆ ಆಡ್ಕಳ್, ತಶೆಂ ಬೆಲ್ಲ್ಯಾಚೆ ಮುಖಮಳ ಬಾವೊನ್ ಆಯ್ಲೆ ವೊಲ್ಗಾಕ್ ಕಳಿತ್ ಜಾಲೆ.

"ಕಿತೆಂ ಘಟಾನ್ ಉಲಂವ್ಕ್ ಆಸಾಗಿ ಬೆಲ್ಲ್ಯಾ" ವೊಲ್ಗಾನ್ ಬರ್ಮೊತೆನ್ ಬೆಲ್ಲ್ಯಾ ಕಚ್ ದೆಖ್ಲೆ.

"ವ್ಹ - ವ್ಹಯ್ ..." ಬೆಲ್ಲ್ಯಾಕ್ ರಡೊಂಕಚ್ ಆಯ್ಲೊ ಭಾಸೆನ್ ಜಾಲೆ.

"ತೇರ್ ಆಮಿ ಘೆರಾ ಚಲ್ಯಾಂ ಥಂಯ್ಚಿ ಉಲಯಾ "ವೊಲ್ಗಾನ್ ಬೆಲ್ಲ್ಯಾಚೊ ಭುಜ್ ದರ್ದೊ "ನವೀನ್ ತುಕಾ ಕಿತೆಂಗಿ ಕಾಮ್ ಆಸಾ ಮ್ಹಳೆ ನ್ಹಯ್.... ತೆಂ ಸಂಪವ್ನ್ ಘೆರಾಲಾಗಿಂ ಯೆ ಜಾಯ್ತೆ. ಹಾಂವ್ ಆನಿ ಬೆಲ್ಲ್ಯಾ ರಿಕ್ವಾರ್ ವೆತಾಂವ್"

"ಜಾಯ್ತ್ ತೇರ್ ವ ಸಾ ತುಮಿ ಹಾಂವ್ ಥೊಡ್ಯಾ ವೇಳಾನ್ ಯೆತಾಂ...." ನವೀನಾನ್ ಆಪ್ಲೆ ಬಾಯ್ರ್ ದಾಂವ್ಡಾಯ್ಲೆ.

ರಿಕ್ವಾ ಮೆಳ್ತಾನಾ ಸುಮಾರಾಚೊ ವೇಳೆಚೆ ಜಾಲೊ. ಥೋಪ್ಯಾ ವೇಳಾ ನಂತರ್ ವೊಲ್ಗಾನ್ ಆಪ್ಲ್ಯಾ ಘೆರಾ ಮುಕಾರ್ ರಿಕ್ವಾ ರಾವಯ್ಲೆ.

ವೊಲ್ಗಾಚೆ ಘೆರ್ ಪಳಿತಾನಾ ಬೆಲ್ಲ್ಯಾಚಾ ಕಾಳ್ಜಾಂತ್ ಕಸ್ಯೆ ಜಾತಿಂ. ಏಕಾ ವೇಳಾರ್ ವೊಲ್ಗಾ ಕಿತ್ಲ್ಯಾ ಆಡಂಭರ್ ಬೊಂಗ್ಲ್ಯಾತ್ ಜಿಯೆತಾಲೆ ಆನಿ ಆತಾಂ ಹ್ಯಾ ಪರ್ಯಾ ನಳ್ಕಾಚಾ ಘರಾಂತ್ !" ಬೆಲ್ಲ್ಯಾಕ್ ಚಿಂತುನ್ ರಡೊಂಕಚ್ ಆಯ್ಲೆ.

"ಬಸ್ ಬೆಲ್ಲ್ಯಾ....." ಉಫಿ ರಾವೊನಂಚ್ ಆಸ್ಲೊ ಬೆಲ್ಲ್ಯಾಕ್ ವೊಲ್ಗಾನ್ ಹಿಶಾರೊ ಕೆಲೊ " ಹಾಂವ್ ಇಲ್ಲಿಶಿ ಚಾ ಕರ್ನ್ ಹಾಡ್ತಾಂ "ವೊಲ್ಗಾ ಭಿತರ್ ವಸೊಂಕ್ ಗುಂವ್ಲೆ.

"ನಾ - ನಾಕಾ ನಾಕಾ ಬಾಯೆ "ಗಡ್ಡೆ ಬೆಲ್ಲ್ಯಾ" ಬಾಯೆ ಮೊಜೆ ಖಾತಿರ್ ತುವೆಂ ಚಾ ಕರ್ಚಿ ನಾಕಾ " ಬೆಲ್ಲ್ಯಾ ವಪ್ಲೆನಾ" ಹಾಂವ್‌ಚ್ ಕರ್ತಾಂ ಬಾಯೆ ತುಂ ಬಸ್" ಬಸ್ಲೆ ತೆಂ ಪರ್ವಾನ್ ಉಟ್ಲೆ.

"ಬೆಲ್ಲ್ಯಾ ಆತಾಂ ತುಂ ಮೊಜೆ ಚಾಕರ್ ನ್ಹಯ್....." ಮಾತೆ ಹಾಲವ್ನ್ ವೊಲ್ಗಾನ್ ಬೆಲ್ಲ್ಯಾಕ್ ಸಮ್ಜಾಯ್ಲೆ.

"ತರಿಕೆ ವ್ಯಡ್‌ನಾ ಹಾಂವಚ್ ಕರ್ತಾಂ ಚಾ....."

ಬೆಲ್ಲಾ ದುಸ್ತಾ ಕ್ಷಣಾಚೆ ಭಿತರ್ ಗುಸ್ಲೆ ಲ್ಹಾನ್‌ಶ್ಯಾ ತ್ಯಾ ಕುಜ್ಜಾಂತ್ ಪಾಟ್ಲಾಂನಂಚ್ ವೊಲ್ಗಾಯಿ ಆಯ್ಲೆ.

ಚಾ ಕರ್ನ್ ಘೆವ್ನ್ ಹೊಲಿ ಬಾಯ್ ಆಯ್ಲೆ.

"ಹ್ಯಾಂ ಆತಾಂ ಪುಣೆ ಸಾಂಗ್ ಬೆಲ್ಲಾ ತಿತ್ಲಾ ಘಟಾಚಿ ಗಜಾಲ್ ಕಿತೆಂ ತಿ?" ವೊಲ್ಗಾನ್ ಚಾಯೊಬೊ ಗೊಂಚ್ ಮಾರ್ತಾನಾ ಉಲೊಣ್ಸಾಕ್ ಬುನ್ಯಾದ್ ಗಾಲಿ.

ತಕ್ಲಣ್‌ಚೆ ಬೆಲ್ಲಾಚೆ ಮ ನ್ ಕದಳ್ಲೆಂ. ದುಖಿನ್ ಬಾವ್ಕಾ ಸಂವೆ ಉಲಂವ್ಕ್ ತೊಂಡಾಂತ್ಲಾನ್ ಉತ್ರಾಂ ಸುಟ್ಲಿನಾಂತ್‌ಚಿ ತಾಣೆ ಬಾಯೆಬೊ ಗ್ಲಾಸ್ ಪಾಟಿಂ ದವರ್ಲೊ. ವೊಲ್ಗಾಕ್ ವಿಜ್ಮಿತ್ ಬೊಗ್ಲೆ ಸಂಗಾತಾಚಿ ಬಿರ್ಮೊತ್ "ತುಂ ಪಯ್ಲೆಂ ಚಾ ಪಿಯೆ ಬೆಲ್ಲಾ ಉಪ್ರಾಂತ್ ಸಾಂಗ್"

ಕಶ್ಯಾನಿ ಬೆಲ್ಲಾ ಚಾ ಪಿಯೆಲೆ

ಹ್ಯಾಚ್ ವೇಳಾ ನವೀನಾಚಿ ಬಾಯ್ಕ್ ವೊಲ್ಗಾಚಾ ಘರಾಲಾಗಿಂ ಯೆತಾನಾ ಪೇಟ್ರೊಲ್ ರಿಜರ್ವಾರ್ ಪಡ್ಲಾನ್ ಬಾಯ್ಕೊಚೆ ಎಂಜಿನ್ ಭಂದ್ ಜಾಲೆ ನವೀನಾನ್ ಕ್ಲೆಚಿ ದಾಂಬುನ್ ನ್ಯುಟ್ರೋಲ್ ಕೆಲ್ಯಾನ್ ಸಬ್ಬಾ ವಿಣೆಂಚಿ ಬಾಯ್ಕ್ ದಾಂವ್ತಾ ವೊಲ್ಗಾಚಾ ಘರಾಪುಡೆಂ ರಾವ್ಲೆ. ಹ್ಯಾ ಪರಿಂ ನವೀನ್ ಹಳು ಭಂದ ಆಸ್ಲಾ ದಾರಾಲಾಗಿಂ ಪಾವ್ತಾನ್‌ಚೆ ತಾಕಾ ಬೆಲ್ಲಾನ್ ಹುಸ್ಕಾಂವ್ಕ್ ಉಲಂವ್ಲೆ ಆಯ್ಲೆ.

"ಮ್ಹಕಾ ರಿಚ್ಚಿ ಧನ್ಯಾನ್ ಫಸಾಯ್ಲೆ ಬಾಯೆ ಫಸಾಯ್ಲೆ"

ನವೀನಾಚಿ ಮೆಟಾಂ ಥಂಯ್ಕ್ ಥಾಂಚ್ಚಿ. ತೊ ಥಂಯ್ಕ್ ಬಾಯ್ಕ್ ಆಸಲ್ಯಾ ಸಿಮೆಟಿಬ್ಯಾ ಸೊಫಾರ್ ಗಳ್ಳೊ.

"ಫಸಾಯ್ಲೆ ಮ್ಹಳಾರ್ ಕಶೆಂ ಬೆಲ್ಲಾ ಹಾಂವ್ ಸಮ್ಜಾಲಿ ನಾ!" ವೊಲ್ಗಾ ಅಜಾವ್ಲೆ.

"ಮ್ಹಕಾ ತಾಣೆ ಪಾಡ್ ಕೆಲಾಂ ಬಾಯೆ ಹಾ ಹಾಂವ್ ಆತಾಂ ದೋನ್ ಮ್ಹುಟಿನ್ಯಾಚಿ ಗರ್ಭಿಸ್ತಿಣ್...." ಬೆಲ್ಲಾಚೆ ದುಖ್ ಕಾಟ್ ಪುಟ್ಲೆ.

ವೊಲ್ಗಾ ಕಲಿಣ್ ಆಫಾತಾನ್ ಥಂಡ್‌ಗಾರ್ ಜಾಂವ್ಕ್ ಪಾವ್ಲೆ. ತಾಚಿ ಜೀಬ್ ಸುಟ್ಲಿನಾ. ಥೊಡೊ ವೇಳ್ ಭರ್ ತೆಂ ಶೂನ್ಯ ಜಾಂವ್ಕ್ ಪಾವ್ಲೆ.

"ದೇವಾನ್ ಮೊಜೆ ತಸಲ್ಯಾ ಫಾತ್ಕಾಕ್ ಜೊಕ್ರಿ ಶಿಕ್ಲಾ ದಿಲಿ ಬಾಯೆ..... ಹಾಂವೆ ತುಕಾ ಘಾತ್ ಕೆಲೊ ಬಾಯೆ ಬಾಂಗಾರಾ ಸರ್ಕ್ಯಾ ತುಕಾ ಘಾತ್ ಕೆಲೊ....." ಬೆಲ್ಲಾ ಪರ್ರಾನ್ ಕಸ್ಕಲ್ಲೆ.

"ಮ್ಹಳಾರ್?" ವೊಲ್ಗಾ ನಿಸ್ತೆಜ್ ದೋಳ್ಕಾನಿ ಪಳೆಲಾಗ್ಲೆ

"ತುಜಿ ಆನಿ ನವೀನಾಚಿ ಇಶ್ಟಾಗತ್ ಹಾಂವೆಚ್.

ಪನಿಯಾಕ್ ಸಾಂಗೊನ್ ದಿಲ್ಲಿ"

ವೊಲ್ಗಾಕ್ ಆಪ್ಲ್ಯಾ ಹರ್ಡ್‌ಗಾರ್ ಬೆಲ್ಲಾನ್ ಎಕಾಚ್ ಘರಾ ಗುಡ್ಡಾಯ್ಲೊ ಭಾಸೆನ್ ಜಾತಿ ತೆಂ ಮನ್ ಫಾತೊರ್ ಜಾವ್ನ್ ಬಸ್ಲೆ.

"ಉಪ್ರಾಂತ್ ಮ್ಹಕಾ ರಿಚ್ಚಿನ್ ಆಶಾ ದಾಖಯ್ಲಿ.... ಮ್ಹಕಾ ಹೊಗ್ಗಾಪಾನ್ ಪಿಶೆಂ ಕೆಲೆಂ...." ಬೆಲ್ಲಾ ಸಾಂಗೊನಂಚ್ ಗೆಲೆ "ವೊಲ್ಗಾ ಪ್ಯಾಸ್ ತುಂ ಸೊಭಿತ್ ಮ್ಹಣ್‌ನ್ ಮ್ಹಕಾ ಪುಗಾಯ್ಲೆ. ಮೊಜೆ ಲಾಗಿಂ ಕಾಜಾರ್ ಜಾತಾಂ ಮ್ಹಣ್‌ನ್‌ಯಿ ಉತಾರ್ ದಿಲೆಂ...

"ಚಿಂತಲ್ಯಾ ಸಾರ್ಕೆ ಜಾತೆರ್ ಮ್ಹಕಾ ಡೈವೊರ್ಸ್ ದಿವ್ನ್ ತುಜೆಲಾಗಿಂ ಚಂಗಾಯ್ ಖೆಲೊನ್ ಆಶಾ ಬಾಗ್ಲೆರ್ ತುಕಾಯಿ ಪಯ್ಸ್ ಕರ್ನ್ ಆನ್ವೆಕ್ಲಾಕ್ ಆಪವ್ನ್ ಹಾಡ್ಲೆ ನ್ಹಯ್ಲಿ?" ವೊಲ್ಗಾ ಜೀವನ್‌ನಾತಲ್ಯಾ ಬೊಂಬ್ಲಾ ಭಾಸೆನ್ ಬೆಲ್ಲಾಕ್‌ಚ್ ಪಳೆವ್ನ್ ಉ ಲಯ್ಲೆ.

"ನ್ಹಯ್ ಬಾಯೆ ನ್ಹಯ್..." ಬೆಲ್ಲಾ ರಡ್ತಾ ಮ್ಹಣಾಲೆ "ತುಮಿ ಚಿಂತಲ್ಯಾ ಭಾಸೆನ್ ಹಕಿಗತ್ ತಶೆಂ ನ್ಹಯ್. ನವೀನ್ ಆನಿ ತುಜಿ ಸಳಾವಳ್ ಜಾಂ ವ್ಹಾ ಪಯ್ಲೆಂಚ್ ಧನಿ ಪಯ್ಲೆಂಚಿ. ಬ್ಲಾಂಡಿ ಮ್ಹಣ್ಲಾ ಏಕಾ ಹೊಟೇಲಾಚಾ ಕ್ಯಾಬರೆ ಡ್ಯಾನ್ಸ್‌ರಾಚೇರ್ ಮೊಗಾರ್ ಪಡ್ಲೊ. ತಾಂಚ್ಯಾ ಮೋಗಾಕ್ ತುಂ ಅಡ್ಲೆ ಜಾವ್ನ್‌ಸಲ್ಲೆಯ್. ತುಕಾ ಡೈವೊರ್ಸ್ ದಿಂವ್ಚ್ಯಾ ಖಾತಿರ್ ರಿಚ್ಚಿನ್ ಭುರ್ಸೊ ಖೆಳ್ ಖೆಳ್ತೊ ತುಕಾ ಲೈಂಗಿಕ ಸುಖಾಂತ್ ವಂಚೀತ್ ಕರ್ನ್ ಏಕಾಂತ್ ಸೊಡ್ಲೆ, ಬೆಚ್ಚೊ ಜಾವ್ನ್ ತಾಕಾ ತುವೆಂ ಕಾಂಠಳ್ಚ್ಯಾ ಭಾಸೆನ್ ನಾಟಕ ಕೆಲೆಂ "

ಆಯ್ಕೊಚಾ ವೊಲ್ಗಾಕ ಕಾಳ್ಜಾ ಭಿತರ್ ಬಾಂಬ್ ಪುಟ್ಲೊ ಅನುಭವ್ ಜಾಲೊ.

"ನವೀನಾಕ್ ಪಾರ್ಟಿಕ್ ಆಪಂವ್ಕ್‌ಯಿ ಕಾರಣ್ ತೆಂಚ್ ರಿಚ್ಚಿನ್ ಏಕ್ ಕೀಳ್ ಯೋಜನ ಮಂಡ್ಲೆ. ತ್ಯಾ ಯೋಜನಾ ಪರ್ಮಾಣೆ ತುಕಾ ಆನಿ ನವೀನಾಕ್ ಘಟ್ ಪಿಯೆವ್ನ್ ಅಮಾಲಿ ಜಾಲ್ಯಾ ಉಪ್ರಾಂತ್ ತುಮ್ಮಾಂ ಏಕಾ ಮೆಕಾ ಲಾಗಿಂಚ್ ಮೊಗಾಚಾ ಥಾವೆಂತ್ ಸೊಡುನ್ ರಿಚ್ಚಿನ್ ಪೊಳಾಪಳ್ ಘೆತ್ಲಿ ... ಮೊತ್ರ್ ನ್ಹಯ್ ಪಾಪಿ ಮ್ಹಕಾ ತುಮ್ಮಾಂ ರಾಕೊಂಕ್ ನೇಮಿಯಾತ್ಲಿ. ದುರ್ಭಾಗ್ಯಾನ್ ರಿಚ್ಚಿನ್ ಆಶೆಲ್ಯಾ ಭಾಸೆನ್ ಅಮಾಲಾರ್ ಆಸಲ್ಯಾ ತುಮಿ ಎಕಾಮೆಕಾನಿ ವೆಂಗ್ ಮಾರ್ಲಿ ಆನಿ ಉಮೊಯಿ ಕಾಣ್ಲೊಲೊ"

ಬೆಲ್ಲಾಚಿ ಉತ್ರಾಂ ಆಯ್ಕೆನ್ ವೊಲ್ಗಾಚಾ ದೊಳ್ಕಾ ಖಾಂಚಿನಿ ದುಖಾ ಭರ್ಲಿ.

(ಚಾಲೂ ಆಸಾ)

ಆಧ್ಯಾತ್ಮಿಕ
ಚಿಂತನಾ

ದೇವು "ಏಕ್ ವಿಶ್ವೇಷಣಾ"

ಡಾ. ಇಂದಾಜಿ ಸುಬ್ರಾಯ ನಾಯಕ್ ಕೆ.

ಪಾಂಚಭೌತಿಕ ಪ್ರಪಂಚಚಿ ಪ್ರತಿಯೇಕ್ ಕಣಕಣಾಂತು ಗೂಢ್ ದಾವುನ್ ಚೈತನ್ಯ ಮಣ್ಣೆ ಅಸ್ಸಾ. ತೋಚಿ ದೇವು. ತೋ ಸರ್ವ ವ್ಯಾಪಿ ದಾವುನ್ ಅಸ್ಸಾ. ತೋ ಪ್ರತಿಯೇಕ್ ಜೀವಚೋ ಭಿತ್ತರ್ ಭಾವರೂಪಾಂತು ಅಸ್ಸಾ. ಪ್ರಪಂಚಚಿ ಪ್ರತಿಯೇಕ್ ಕಾಮ್ ದೇವಲೆ ಇಚ್ಛಾ ಪ್ರಕಾರ್ ಚಲ್ತಾ. ಪ್ರಪಂಚಚಿ ಕಾಮಾಂತು ಭಾಗಿ ದಾಯಿನಾ, ಜಾಲ್ಕಾರಿ ತೋ ಕೆದ್ನಾಯಿ ಪೊಳೋನ್ ಘೆತ್ತಾ. ಜೀವಿಚಿ ಜೀವಿತಾಕ್ ಆಧಾರ್ ದಾವುನ್ ಚೇತನಚಿ ಮೂಲ ಶಕ್ತಿ ದಾವುನ್ ದೇವು ಅಸ್ಸಾ.

ಗ್ರಹಚಿ ಚಲನಾ ಸೂರ್ಯೋದಯ, ಸೂರ್ಯಾಸ್ತ, ಗ್ರಹಣ, ಋತು ಆವರ್ತನಾ, ಗುಡ್ಡ, ಮಿಂಚು, ಸಿಡಿಲು, ಭೂಕಂಪು, ಪ್ರವಾಹು ಚಂಡ ಮಾರುತಾ, ಮಾರಕ್ ರೋಗು, ಮರಣ್ ಸಕ್ಕಡ್ ವಿಷಯು ಮನುಷ್ಯಾಕ್ ಸವಾಲ್ ದಾವುನ್ ಅಸ್ಸಾ. ಕಷ್ಟಾಕಾಲಾಂತು ತಕ್ಕತೀ ತಾಣೇ ರಕ್ಷಣ್ ಕೊರ್ಪ್ ದಾಯಿನಾ ನತ್ತಿಲೋ ಮನುಷ್ಯ ದೇವಕ್. ಏಕ್ ಅಮಾನುಷ್ ಶಕ್ತಿ ಭೋರ್ಪ್ ಸಮಾಧಾನು ಘೆತ್ತಾ.

ಮನುಷ್ಯ ತಗ್ಗಲೆ ಶರೀರಚೋ ಸುಖಾಕತ್ಯೇರ್ ಪಟ್ಟಿಸಗ್ಗೆ, ವ್ಯಭಿಚಾರು, ಮೋಸು, ಚೋರ್ಚೊ ಯಸಕ್ಕಡ್ ವಿಷಯಾಂತು ದಾಸು ದತ್ತಾ. "ದೇವರ ಭಯವೇ ಜ್ಞಾನದ ಆರಂಭ" ಮಣ್ಣೆ ಕನ್ನಡ್ ಗಾದೋ ಆಶ್ಚಿ ದೇವಲ್ ಭಯ್ ಅಶ್ಚಿಲೆಕ್ ತೋ ನಿರಂತರ್ ದಾವುನ್ ಎಚ್ಚರಿಕಾ ದಿತ್ತಾ.

ತಗ್ಗಲೆ ದ್ವಂದ್ವ ಮನ್‌ಏಕ್‌ಮನಃ ದಾವ್ಣೆ ಅಶ್ಚಿ ಪೊಳೋನ್ ಘೆತ್ತಾ.

ತಶ್ಚಿ ಜಾಲ್ಕಾರ್ ದೇವಕ್ ನಮ್ನ್ ನತ್ತಿಲೋ ಖಶ್ಚಿ? ಹಕ್ಕಾ ಪಾಪ್ ಬುದ್ಧಿಚೊ, ನೀತಿ ನತ್ತಿಲೋ ಮ್ಹೊಣು ಸಂಗುನ್ನಜ್ಜಾ. ಜಾಲ್ಕಾರ್ ತಕ್ಕ ಬುದ್ಧಿಚೋ ಪ್ರಮಾದ್ ಅಸ್ಸಾ ಮ್ಹೊಣು ನಮ್ನುಕಾ. ದೇವಲ್ ಮಗ್ಗೆ ಭಕ್ತಲೇ ಕಾಮ್, ಮಗ್ಗಿಲ್ಲಕ್ ದೀವ್ಣು ದೇವಲ್ ಕಾಮ್. ಜಾಲ್ಕಾರ್ ಆತ್ಮಾತ್ ಅಮ್ಮಿ ಅಮ್ಮೆಲ್ ಹೊಣೆಗಾರಿಕಾ ದೇವಲ್ ಖಿಂದ್ಕಾರ್ ಘೆಲ್ಪು ತಟಸ್ಥ್ ದಾವುನ್ ಸಮಯ್ ವಾಯ್ಪು ಕರ್ತಾ ಅಸ್ಸಾತಿ. ಕಷ್ಟಾಂಕ್ ದೇವಚೀ ಕಾರಣ್ ಮ್ಹೊಣು ಅಮ್ಮಿ ನಮ್ನ್ ಘೆತ್ಲಾತಿ. ತಶ್ಚಿ ದಾವುನ್ ಆಲಸ್ಯ, ಬೇಜವಾಬ್ದಾರಿಕಾ ಇತ್ಯಾದಿ ಚೆಡ್ತಾ ಅಸ್ಸಾತಿ.

ಹಕ್ಕಾ ಪೂರಾ ಏಕ್ಚೊ ಪ ರಿಹಾರು - ಮನುಷ್ಯನ್ ದೇವು ದಾವ್ಣೆ? ದೇವು ಮಣ್ಣೆ ಅಂತು ಪ್ರತಿಯೇಕ್ ಮನುಷ್ಯಲೇ ಹೃದಯಾಂತು ಅಸ್ಸಾ. ಅಮ್ಮೆಲೇ ಸ್ವಾಭಾವಿಕ್ ಸ್ವಭಾವು ದೇವು ದಾವುನ್ ಅಸ್ಸಾ. ಅಮ್ಮೆಲೇ ಮನಃ ಕಲುಷಿತ್ ದಾವುನ್ ಅಶ್ಚಿ ತೆದ್ನಲೂ ಯೋ ದೇವು ಅಮ್ಮ ದೆಕ್ ಪ್ತಾಣ. ಪ್ರಪಂಚಾಂತು ಪ್ರತಿಯೇಕ್ ಜೀವಾಂತು ದೇವು ಅಸ್ಸಾ, ಕಲ್ಮಶ್ ತುಕ್ ಭರ್ಲೆ ಅಮ್ಮೆಲೇ ಮನಃತುಕು ದೇವಕ್ ಪಳೆಚಾಕ್ ದಾಯಿನಾ.

ವಿಶ್ವ ಕೊಂಕಣಿ ಸಮ್ಮೇಳನ ಪ್ರತಿನಿಧಿಂಕ ರೈಲ್ವೆ ರಿಯಾಯಿತಿ

ಹ್ಯಾ ವರ್ಷಾಚ್ಯಾ ದಶಂಬರ ಮೈನ್ಯಾಂತು ಮಂಗೂರ, ಡಾ. ಟಿ.ಎಂ.ಎ. ಪೈ ನಗರ (ಮಂಗಳಾ ಕ್ರೀಡಾಗಂಣಿ)ಂತು ಚಲ್ಲ್ಯಾ ಪ್ರಥಮ ವಿಶ್ವ ಕೊಂಕಣಿ ಸಮ್ಮೇಳನಾಕ ಯೇವ್ಣು ವತ್ತಲೆಂ ಪ್ರತಿನಿಧಿಂಕ ರೈಲ್ವೆ ಟಿಕೇಟ ದರಾರಿ 50% ರಿಯಾಯಿತಿ ಕರ್ತಾತಿ ಅಶೆಂ ನೆವೊ ರೈಲ್ವೆ ಮಂತ್ರಿ ಮಾನ್ಯ ಶ್ರೀ ಸುರೇಶ್ ಕುಮಾರ್ ವಿಶ್ವ ಕೊಂಕಣಿ ಸಮ್ಮೇಳನಾಚೊ ಮುಖ್ಯ ಸಂಚಾಲಕ ಶ್ರೀ ಬಸ್ತಿ ವಾಮನ ಶೆಣೈಕ ಕಳ್ಳೆಲಾ.

ಖ್ಯಾತ ವಿಜ್ಞಾನ ಲೇಖಕ ಫಾ! ಎಂಟೊನಿಯೊ ಡಿಸೋಜಾಕ ಕೊಂಕಣಿ ಪ್ರಶಸ್ತಿ

ಗೋವಾ : ಥಾಮಸ್ ಸ್ಕ್ರಿಫನ್ ಕೊಂಕಣಿ ಕೇಂದ್ರ, ಗೋವಾ ಸಂಸ್ಥೇನ ಖ್ಯಾತ ಲೇಖಕ ಫಾ. ಎಂಟೊನಿಯೊ ಫ್ರಾನ್ಸಿಸ್ಕೊ ಸೋಜಾ ಹಾಂಕಾ ಜೆಸ್ಸೂಟ್ ಅಂಟೊನಿಯೊ ಪಿರೇರಾ ಕೊಂಕಣಿ ಪುರಸ್ಕಾರ - 95 ಪ್ರದಾನ ಕೆಲ್ಲ್ಯಾ.

ಕೊಂಕಣಿ ಲೇಖಕ ಜಾವ್ಣು ವಿಜ್ಞಾನ ಜ್ಞಾನ ಪ್ರಸಾರ ಕೆಲ್ಲೆಲೊ ಅಂಟೊನಿಯೊ ಫ್ರಾನ್ಸಿಸ್ಕೊ ಸೋಜಾ 8 ವರ್ಷ ಕೊಂಕಣಿ ಭಾಷೆಂತು ವಿಜ್ಞಾನ ಬರಹ ಬರೊಂಚೆಕ್, ಶಿಕ್ಷಣ ದಿವ್ಯೇಕ ಪ್ರಯತ್ನ ಕೆಲ್ಲಲೋ ವ್ಯಕ್ತಿ.

ಹಾಂಕಾ 20,000 ರೂ. ಆನಿ ಸ್ಮರಣಿಕಾ ಆನಿ ಶಾಲೆ ದೀವ್ಣು ಗೌರವ ಕೆಲ್ಲ್ಯಾ.

ಚಿಂತನ

ಸುಖ ಕೋಣು?

ಕೂಡ ಆನಂದ ಶ್ಯಾನುಭಾಗ

"ಅಪುತ್ರಸ್ಕ ಗರ್ತಿನಾಸ್ತಿ" ಹೇಂ ಆಂಮಿ ಸರ್ವಾನಿ ಆಯ್ಲಾಂ ಆನಿ ಹಾಜ್ಜೆ ಸತ್ಯಾಸತ್ಯತೆ ಕಿತ್ಲೆ ಆಸ್ಸಾ ಮ್ಹಣು ಕೋಣುಚಿ ಪಳೊಚಿ ಗೆಲಿಲ್ಯಾಂ. ಬಾಯ್ಲಂ ಲಗ್ನ ಜಾಯ್ನಾ ಪುಡೀನ ಚೆರ್ಡುಂವ ಜಾವ್ನಾ ಮ್ಹಣು ಅಪೇಕ್ಷೆ ಕರ್ಚಿ ಸಹಜ ಆಸ್ಸಾ. ಪಣ ಚೆರ್ಡುಂವ ಜಾವ್ನೆಂ ಸೊಡ್ಚೆಂ ತೆಂ ತಾಂಗತಾಗೇಲೆ ನಶಿಬಸ್ಕೆ. ಪರಂತು ಚೆರ್ಡುಂವಂ ನಾಶಿಲಿ ಘರ ಬರ್ಡು ಮ್ಹಣು. ದಾರ್ಲೆನ ಆಂಗಾ ಪುಸ್ತುನು ಘೆತ್ಲೆ ತರ್ಕ ತೆಂಚಿ ಮನಾಧರ್ನು ಜೀವನ ಮಳ್ಕಾರಿ ನಾಕ್ಯರೇ SS ದೇವಾ" ಮ್ಹಣ್ಲೆ ಕಿತ್ಲೆಂ ಬಾಯ್ಲಂ ನಾಂಚಿ? ತಶಿಂ ಅಸ್ತನ ಚೆರ್ಡುಂವಂ ಅಶಿಲೊ ಕಿತ್ಲೆಂ ಸುಖ ಭೊಗತ ಆಸ್ಸಾ ಮ್ಹಣು ಆಂಮ್ಲೆ ಸುತ್ತು ಅಶಿಲ್ಲ ಪರಿಸರಾ ಲೊಕಾಂ ಪಳೆಲ್ಯಾರಿ, ಚೆರ್ಡುಂವ ಮ್ಹಳ್ಕಾರಿ ಬೊಡ ಖರ್ಡು ಮಳ್ಳೆಲಂ ಅಭಿಪ್ರಾಯಾ ಎತ್ತಾ. ತರಿ ಹಾಂತು ಕೋಣು ಸುಖಿ?

ದಾರ್ಲೆ ಚೆರ್ಡುಂವ, ಬಾಯ್ಲ ಚೆಲ್ಯೊ, ನೌಕರಿ ಸೌಕರ್ಯ, ಐಶ್ವರ್ಯ ಅಶಿಲ್ಲೆ ಅವಯ ಬಾಪ್ಪೆಯಕ, ಚೆರ್ಡುಂವಾನಿಮಿತ್ತ್ ಕಿತ್ಲೆ ಸುಖ ಮೆಳ್ತಾಂ? ಅಶಿಲ್ಲೆಂ ದೋನ ಚೆಲ್ಯಾಂಕ ಲಗ್ನಂ ಕೋರ್ನು ದಿತ್ತಾ. ಎಕ್ಲೊ ಚೆಲ್ಯೊ ಲಗ್ನ ಜಾಲ್ಚೆಂ ಎಂಗಡ ವತ್ತಾ, ಆನೇಕ್ಲೆಕ ಹಾಂಗ್ಲೆ ಶಿಕ್ಷಣ ನುಪ್ರೊ ಮ್ಹಣು ಪರದೇಶಾ ಧಾಡ್ತಾ, ಪೂರ್ಣ ಶಿಕ್ಕುನು ಜಾಯ್ನಾ ಪುಡೀನ ಭಾಚ್ಚಿಕ ಸೂನ ಕೋರ್ನು ಹಾಡ್ಕಾಂ ಮ್ಹಣು ಮನಾ ಮಾಂಡೆ ಖಾತ್ರ್, ಆನಿ ತೊ ಧಯಿಂ ಶಿಕ್ಕಿಲೆ ಚಡ ಜಾವ್ನ್, ಪರದೇಶಾ ಗೆಲ್ಯೊ ಪರದೇಶಿ ಜಾವ್ನ್ ಥಂಚಿ ಕೊಣಾಕ ಗಾಂಟಾನು ಘೇವ್ನ್ ಎತ್ತಾಂ. ಇತ್ಲೆಂ ನಯಿಂ ಲಗ್ನ ಜಾವ್ನ್ ಘೊವಾ ಘರಾ ಮೆಟಿ ದಾಂಟಿಲ್ಲಕಿ, ಬಾಪಾಯ್ಲ ಸಾನ ಅಸ್ತನ ಧೋರ್ನು ಲಗ್ನ ಜಾಪರಂತ ಕೆಲ್ಲಿಲ್ಲೆ ತ್ರಾಸ ಪೂರಾ ವಿಸರ್ತಾಚಿ, ಆನಿ ಮರಣ ಕಾಲಾರಿ ಗಂಗೋದಕ ತೊಂಡಾಂತು ಫಾಲ್ತೆಕ ಕೊಣSS ಲಾಗ್ಲಿ ನಾಂಶಿ, ಅವಯ ಬಾಪ್ಪೆಯಿ ಮರ್ತಾಚಿ. ತರಿ ಕೋಣು ಸುಖಿ?

ಚೆರ್ಡು ನಾ ಜಾಲ್ಚೆರಿ ನಾರೇ ಮ್ಹಣ್ತಾಚಿ, ಬರೀ ಚೆಲ್ಯೊ ಜಾಲ್ಚೆರಿ ನಾಂವ ಘೆವ್ಚೆಕ ಪುಣೆ ಚೆಲ್ಲೆ ನಾಮುಂ ಮ್ಹಣ್ತಾಚಿ, ಚೆಲ್ಯೊ ಆಸ್ಸಾರಿ, ಚೆಲ್ಯೊ ಉಲ್ಕೆರಿ ಮಾತ್ರ ಕಷ್ಟ ಸುಖ ಕಳ್ತಾ ಮ್ಹಣ್ತಾಚಿ. ಒಟ್ಟು ಆಸ್ಸುನು ಗರೀಬತನ ಆಸ್ಸಾರಿ. ಮೆಲ್ಕಾರಿ ಬರೆ ಅಶಿಲೆರೆ ದೇವಾ ಕೊಣಾ ಜಾವ್ನಾ ಹೊ ಸಂಸಾರು ಮ್ಹಣ್ಲೆ ಅಜಿಕಾಲಿ ಆಂಮಿ ಪಳೆತಾಚಿ. ತರಿ ಸುಖ ಕೋಣು? ತೆ ಖಾತ್ರಿರೆ ದೇವು ಖಂಚಿ ಭಾಗ್ಯ ದಿತ್ಲಕಿಂ ತೆಂ ಅನುಭೊಗ್ನವ್ಚೆ ಶಿಕ್ಯಾ. "ಆಜಿ ಮಾಕ್ತಾ ಫಾಲ್ಕಾ ತುಕ್ಯಾ ತುಂಬೆ ರುಕ್ಯಾ ಸಾಕ್ಲಿ ತುಕ್ಯಾ" ಮ್ಹಣ್ಲೆ ದಿವಸ ಗೆಲ್ಲಿಂ ಆತ್ತಂ.

ಚೆರ್ಡುಂವ ಅಶಿಲ್ಲೆ ಮಾತ್ರಾನ ಅವಯ ಬಾಪ್ಪೆಯು ಸುಖ ಪಾವ್ತಾಂ ಮಣ್ಣೆಕ, ಆತ್ತಂ ಚೆರ್ಡುಂವ ಕಿತ್ಲೆ ಅವಯ ಬಾಪ್ಪೆಯಿಲೆ ಉತ್ತಂ ಆಯ್ಕತಾ ನಾವೆಂ ಕಿಮ್ಮೆತ ದಿತ್ತಾಂ? ತಾಂಗಲೊ ರಿಕಾಣೊ ಮ್ಹಳ್ಕಾರಿ ಪಿತ್ತಲೆ ದೋಸ್ತ ಮಂಡಳಿ, ಬಾರ, ಸಿನೇಮಾ ನಾವೆಂ ನಾಟಕ, ಒಟ್ಟೊ ಚೆರ್ಡುಂವ ತಶಿಂ ಉರ್ನಾಂ ಜಾಲ್ಚೆ ತರ್ಕ, ಆಂಮ್ಲೆ ಪರಿಸರಾ ಲೊಕಾಂ ಪಳೆಲೆ ನಾವೆಂ ಸಾಂಗಿಲ್ಲೆಂ ಆಂಮಿ ಆಯ್ಕತಾಚಿ.

ಏಕ ಕಡೀನ ನೆಪೊಲಿಯನಾನ There cannot be bad soldiers, there can only be bad captains ಮ್ಹಣು ಸಾಂಗಿಲ್ಲೆ ಘರ್ಚೆ ಯಜಮಾನಾಕ ಜರಿ ತುಲನಾ ಕೆಲ್ಚಾರಿ?... ಬಾಪ್ಪಾಯ್ಲ ಬ್ರಾಂಡಿ ನಾಂವೆಂ ಸಿನೇಮಾ ಪಳೆನಾ ಜಾಲ್ಚೆತರ್ಕ, ಆತ್ತಂ ಚೆರ್ಡುಂವ ತಾಜ್ಜೆ ಮುಕ್ಯಾವ್ಲೆ ಇಸ್ವಿಟಾ ಪಾನ್ಚಂ ಕಿತ್ಲೆಂ ಉರ್ತಾ ಮ್ಹಣು ಸಾಂಗ್ತಾಚಿ. ತರಿ ಬಾಪ್ಪೆಯು ಬರೊ ಉಲ್ಕಾರಿ ಚೆರ್ಡುಂವ ಬರಿಂ ಉರ್ತಾಚಿ ಮ್ಹಳ್ಳಿ ಖಯಿಂ ಗ್ಯಾರಂಟಿ? ತೆ ಖಾತ್ರಿರೆ ಆತ್ತಂ ಚೆಲ್ಯಾಂಕ ಜಾತಕ ದಿವ್ಯಾ ಜಾಲ್ಕಾರಿ ಚೆಲ್ಯೊ ಕೊಣಾಬರೊಬರಿ ಫಿರ್ತಾ ಮ್ಹಣು ಪಳೆತಾ ವಿನಹ: ಬಾಪ್ಪಾಯ ಕಸ್ಸಂ ಕರ್ತಾ ಮ್ಹಣು ಕೊಣ್ಣು ಚೌಕಶಿ ಕರ್ನಾಚಿ. ಕಾರಣ "ಶಿಕೋವ್ಣು ದಿಲ್ಲಿಲಿ ಬುದ್ಧಿ, ಬಾಂದುನು ದಿಲ್ಲಿ ಭುಕ್ತಿ ಕಿತ್ಲೆಂ ಪರಂತ ಎತ್ತಾ?

ಆಜಿ ಘರಾಣೇಕ ಏಕಮಾತ್ರ ಜರಿ ಉರತ ಪೂತು, ಅವಯಿ ಬಾಪ್ಪೆಯಿನ ಘೇವ್ನ್ ಗೋತು, ತಾಕ್ಯಾ ಮೂಲ ಪೈಲೆ ಧೊರ್ನು ಅವಯಿ ಬಾಪ್ಪೆಯಿಲ್ಲೆ, ಪ್ರೀತಿ ಸಲಗಿ ಮ್ಹಣತ ಸಾನ ಅಸ್ತನ ದಿಲ್ಲಿಲಿ ಸಾನ ಬಾಟ್ಲಿ ತೋಡಿ ಚುಕ್ಕೆನಾಶಿ, ಹೋಡ ಜಾಯ್ನಾ ಪಡೀನೀ ಹೋಡ ಬಾಟ್ಲಿರೆ ಪಡ್ತಾ ತಾಕ್ಯಾ ಮೋಡಿ. ಅಶಿಂ ಜಾವ್ನ್ ಪೂತ ಬಾಟ್ಲಿ ಮಾರ್ನು ಉರ್ಚಿರಿ ಖಾಕೆಂತು ಮಾರ್ನ್ ಎತ್ತಾಚಿ, ಆನಿ ಘರ್ಚೆ ತಾಕ್ಯಾ ಹಾಸತ ಸ್ವಾಗತ ಕರ್ತಾಚೆ ತಸ್ಲೆ ಘರ್ಚೆ ಯಜಮಾನಾಂಕ ವಿಚಾರ್ಲೆ, ತೆನ್ನ ತೊ ಮ್ಹಳ್ಕಾಲೊ ಪಳೆ ಆಂದು ತೊ ಘೇವ್ನ್ ಆಯ್ಕಾಂ ಮ್ಹಣು ಮಾಕ್ಯಾ ಧಾ ವಾಂವ ಧೂರ ಅಸ್ತನ ಕಳ್ತಾ. ಪಣ ವಿಚಾರ್ಕಾಂ ಮ್ಹಳ್ಕಾರಿ ಮಾಕ್ಯ ಎಕ್ಲೊ ಚೆಲ್ಯೊ ಧಾವ್ನ್ ಗೆಲ್ಚಾರಿ, ನಾಂವೆಂ ಮಾಕ್ಯ ಜಾಯಿ ಹಾಂವು ಪಿತ್ತಾಂ ಆನಿ ಆತ್ತ ಕಶಿಂ ಬಾಪ್ಪಾಕ ಕಳ್ಳೆಂ ಮ್ಹಣು ಬಾಟ್ಲಿ ಹಾಂಣ್ಣು ಘರಾಕಡೀನ ಮಿನಿ ಬಾರ ಒಪನ್ ಕರ್ನು, ಪಾಯ್ಕಾರಿ ಪಾಯ್ಕಾ ಘಾಲ್ತಾ, ತೊಣ್ಣಾಂತ ಸಿಗ್ರೇಟಿ ಧರ್ನು ಪೀತ ಬತ್ತಿಲೊ ಹಾಂವೆ ಹೆ ಪಾಪಿ ದೊಳೆನ ಪಳೊಕಾ ಪಡ್ತಾಂ.

ಪಳೆ ಆಂಮಿ ಮುಕಾರಿ ಫಲ ದಿವ್ಯಾ ಮ್ಹಣು ಮಾಡಾ

ಶಶಿ ರೊವ್ವಿ, ತಾಕ್ಯಾ ಟೈಮಾರಿ ಉದ್ದಾಕಿ, ಸಾರಂಕಿ ಘಾಲ್ಟೊಂ. ಪಣ ತೀ ಶಶಿ ಫಲಾ ಎನಾಪಡೀನ ನಾರ್ಲ ಜರಿ ಚೊರ್ನು ಹೊರತ ಆಂಮಿ ಕಸ್ಸನೆ ಕರ್ಚಿ ಜಾತ್ಯಾ? ತಶಿಂಚಿ ಪೂತ ಬರೊ ಜಾವ್ಣಾ ಮ್ಹಣು ಆಂಮಿ ಯೋಗ್ಯ ಶಿಕ್ಷಣಕಿ ಸಂಸ್ಕಾರಕಿ ದಿವ್ಚೆಂ, ಪಣ ಹಾತ್ಮಾಂತು ಎತ್ತಾ ಮ್ಹಣ ಪರಂತ ದುರ್ವ್ಯಸನಿ ಜಾಯ್ತು, ಆಂಮೆಲೆ ನಶೀಬಾ ಆಶಿಲೆಂ ತಿತ್ಲೆಂಚಿ ಮ್ಹಣಚಿ ಭಾರ್ಯೆ ಕಸ್ಸನೇ ಸಾಂಗಿತ? ಹಾಂವೆ ಕೆಲ್ಯೊ ಧಂದೊ ಮಕಾರ್ನುನು ವಚರೆ ಪುತಾ ಮಳ್ಳೆಲಿ ತೊ ತಯಾರ ಜಾಯ್ತಾ, ಪಯ್ಲೆಂಚಿ ದುಡ್ಡು ಖರ್ಚುಚಿ ಹಜಾರ ಧಂಧೆ ತಾಣೆ ಶಿಕ್ಕಿಲಿ ಆಶಿಲೆ ತೆನ್ನಾ ಮೆಗ್ಗಲೆ ಧಂದೇರಿ ಕಶಿಂ ಪಡ್ತಲಿ ತಾಕ್ಯಾ ರುಚಿ? ಮ್ಹಳಾಲೊ ತರಿ ಸುಖಿ ಕೋಣು?

ದಾರ್ಲೆ ಚಿಡುರ್ವ ಆಶಿಂ ಮ್ಹಣಚಿ ಗೆಲ್ಯಾರಿ ಬಾಯ್ಲೆಂ ಚೆಲ್ಯೊ ಘರಾ ಗೇಟ ದಾಟ್ಪುಂನು ಕಾಲೇಜ ಮೇಟಿ ಚಳ್ಳಿಂಕಿ, ಧಂಚಿ ವಾತಾವರಣ ಅನುಸರ್ಸುನು ಟ್ರಿಪ್, ಪಿಕನಿಕ ಚಡ ಜಾವ್ಣು ಘರ್ಚೆಂಕಿ ಚಡ ಜಾವ್ಣು ಬಸ್ತಾಚಿ, ಇತ್ಲೆಂನಯಿ ಆಂಮೆಲಿ ಧುವ ಮ್ಹಣು ಚಾರಿ ಲೊಕಾಂನಿ ಬೊಟಿ ದಾಕ್ಟೊಚಿ ಕಡಿನ ಪಾವ್ತಾಂಚಿ, ಅನಿ ಹಾಂಗಾ, ಅವಯಿ ಬಾಪ್ಪಯಿ ದಾಂಟುಚಿ ವಾಂವಟಾಂಟು ಪಡ್ತಾಚಿ. ಎಕಳಿ ಚೆಲ್ಲಿ ಜರಿ ಉರತ, ಮಾಂತಾರ ಕಾಲಾರಿ ಲಾಗ್ಲಿ ಪಳೊಚಿ ಕೋಟಿ ಜಾವ್ಣಾ ಮ್ಹಣು ಘರಜಾವಂಯಿ ಕೊರ್ನು ಘೇತ, ತೊ ಜಾವಯಿ ಪುತ್ತಾ ವಾರಿ ವಾಗ್ಲೆ ಸೊಣ್ಣು ಬಾಪ್ಪಾವಾರಿ ವಾಗ್ತಾಂ. ತೊ ಬಾಯ್ಲೆಂ ಚಂದಾಯಿಕ ಮಂದ ಪಡ್ತಾ. ಧೂವ ಅನಿ ಜಾವಂಯಿ ಜಾತ್ಯಾ ಏಕ ಮೇಳು, ಸೊನ ಹಾಡ ಪುಸ್ತುನು ದಿತ್ಲೆ ತೊ ಅವಯಿ ಬಾಪ್ಪಾಯಿಕ ಮಾನು ನಂತರ ತಾಗ್ಲೆಲೆ ಆಯುಶ್ಯ ಪೂರಾ ಮಾವಾಂ ಘರಾ ನಾವೆಂ ಬಾಯ್ಲೆ ತರ್ಪೆನ ಸೂರ್ಯ ಸಂಬಂಧಾ ಘರ ಪಿರ್ಚಿಂಕು ವತ್ತಾ. ಒಟ್ಟು ತಶಿಂ ಉರ್ನಾಂ ಜಾಲ್ಲೆ ತರ್ಕಿ ಹೆಂ ಆಂಮಿ ನಿತ್ಯ ಜೀವನಾಂತು ಪಳೈತಾಚಿ. ತರಿ ಸುಖಿ ಕೋಣು?

ರಾಮಾಯಾಣಂತು ಪುತ್ರ ಸಂತಾನ ಪ್ರಾಪ್ತಿ ಖಾತ್ರಿರಿ ದಶರಥಾನ ಪುತ್ರ, ಕಾಮೇಷ್ಟಿಯಾಗ ಕೆಲ್ಯೊ, ಅನಿ ತಾಕ್ಯಾ ಪುತ್ರ ಸಂತಾನ ಪ್ರಾಪ್ತಿ ಜಾಲ್ಲಿ, ಪಣ ಚೇಡುರ್ವಾನಿಮಿತ್ತ ತಾಕ್ಯಾ ದುಃಖಾ ಶಿವೈ ಕಸ್ಸನೆ ಮೆಳ್ಳಿ?

ತಶಿಂಚಿ ಮಹಾಭಾರತಾಂತು ಕುಂತಿಕ ಇತ್ಲೆ ಒಟ್ಟು ಸದ್ಗುಡ ಪೂತ ಉರ್ನುಂಚಿ ತಾಕ್ಯಾ ಕಡೇರಿ ಪರಂತ ಮಾಗ್ಗುನು ಖಾವ್ಚೆಂ ಚುಕ್ಕಿಲ್ಟೆ? ಧುರ್ಮೋಧನಾ ನಿಮಿತ್ತ ಸರ್ದ ಸಂತಾನ ನಾಶ ಜಾಲ್ಯೊ. ದ್ಯುಮತ್ಸೆನಾಲಿ ಧುವ ಸಾವಿತ್ರಿ ಪತಿ ಅನ್ವೇಷಣೆಕಿ ಗೆಲ್ಲಿಲ್ಲ್ಯೆ ತನ್ನ 18 ವರ್ಷಾಂ ಕಂಠಕ ಅಸ್ಸಾ ಮ್ಹಣು ಕಳ್ಳೆತರ್ಕಿ ಸತ್ಯವಾನಾಕ ಲಗ್ನ ಜಾಲ್ಲಿ, ಜೀವು ಹೊರ್ಚೆಕ ಆಯಿಲೆ ಯಮಾಲ್ಟಿಗಿ ಲಡಾಯಿ ಕೊರ್ನು ಜಿಕ್ಕಿ. ಇತ್ಲೆಂ ನಯಿಂ, ವರಘೇವ್ಣು ಕುರ್ಡೆ ಮಾವಾಂಕ ದೋಳಿ ಅನಿ ಹಾತ್ಮಾಂತುಲ್ಯಾನ ಚುಕ್ಕಿಲೆ ರಾಜ್ಯ ವಾಪಸಾ ಘೆವ್ಲೆಲ್ಲೆಂ ಪಣ

ತಸ್ಸಲೆಸೂನ ಆಜಿ ಕಿತ್ಲೆ ಮೆಳ್ತಾಚಿ?

ಆತ್ಮಂ ಸುನ್ನ ಮಳ್ಳಾರಿ ಮಾವ, ಮಾಯಿಂಕ ಸಾನ ಕೋರ್ನು, ಮಾನ ದಿನಾಶಿಲೆ ನವೆಂ? ಮಹಾಭಾರತಾಚೆ ಯುದ್ಧ 18 ದಿಸಾನ ಜಾಲ್ಲೆಂ ಮ್ಹಣು ಆತ್ಮಂ ಮಾಂವ ಮಾಯಿ ಸುನ್ನಾಲಿ ದ್ವೇಷ, ಕ್ಲೇಷ ಲಡಾಯಿ 18 ವರ್ಷಾಂ ಜಾಲ್ಲೆಂ ತರ್ಕಿ ರಾಬ್ಲಾ. ಮಾಂವ-ಮಾಯಿಲೆ ಜೀವು ಹೊರ್ಚೆಕ ಯಮನ ಯೆವ್ಣಾ ಮ್ಹಣು ನಾ ಹಿಂಚಿ ಪಾರ್ಸೆಲ ಕೋರ್ನು ಧಾಡ್ತಾಚಿ. ಗೊತ್ತಾಶಿಲೆಚಿ ಸಂಪರ್ಕ ಆಶಿಲಿ, ಗುಣವಂತ ಮ್ಹಣು ಭಾಚ್ಚಿಕ ಸೂನ ಕೋರ್ನು ಘೆತ್ಲೇರಿ, ತೀ ಭಾಚ್ಚಿ ಧೋಡ್ ದಿವಸ ಬೆಚ್ಚಿಶಿ ಊರ್ನು, ನಂತರ ಘರ ಭೆಚ್ಚಿ ಕಡೀನ ಪಾವ್ತಾ, ತರಿ ಸಾನ ಆಸ್ತನ ಧೋರ್ನು ಪುತ್ತ್ಯಾಂಕ ಹೋಡಕರ್ಚಿ ಹೆಂಚಿ ಖಾತ್ರಿವೆ? ಪುತ್ತ್ಯಾಂ ಖಾತ್ರಿರಿ ಮ್ಹಣುಂ ಬಾಪ್ಪಯಿನ ಆಸ್ತಿ ಕರ್ಚಿ, ಅನಿ ಹಾಂಗಾ ಭಾಂವ್ತಾನಿ ತೆಂ ಆಸ್ತಿ ಖಾತ್ರಿರಿ ಕುಸ್ತಿ ಮಾರ್ಚಿ ಹೊ ಮೆಗ್ಗಲೊ ಸ್ವತಾ ಅನುಭಾ ನಯಿಂ ಜಾಲ್ಲೆಂ ತರ್ಕಿ, ಮುಂಬೈ ಶಿವಾಜಿ ಪಾರ್ಕ ನಾವೆಂ ಚೌಪಾಟಿರಿ ಸಾಂಜಿರಿ ಫಿರ್ಚಿಗಲ್ಯಾರಿ, ಸೂನ, ಪೂತ, ಐಶ್ವರ್ಯೆ ಆಸ್ತಿ ಆಶಿಲೆ ಪೂರಾ ಕಿತ್ಲೆ ತ್ರಾಸ ಭೊಗಾತ ಅಸ್ಸಾ ಮ್ಹಣು ತಾಂಗೆಲೆ ತೊಂಡಾತನ ಸಾಂಗ್ಲೆ ಆಯ್ತಾ, ಅನಿ ತೊ ವಾನ ಪ್ರಸ್ಥಾಶ್ರಮಾಚಿ ವಾಟಿ ದಾಕ್ಯೆತಾ. "ತರಿ ಸುಖಿ ಕೋಣು?"

ಲಗ್ನಾ ವೇಳಾರಿ ಅಷ್ಟಪುತ್ರಿ ಸೌಭಾಗ್ಯವತೀ ಭವ ಮ್ಹಣು ಆಶಿರ್ವಾದ ಕರ್ತಾಚಿ. ಪಣ ಆತ್ಮಂ ತೊ ಆಶಿರ್ವಾದ, ಆಶಿರ್ವಾದೊ ಜಾವ್ಣು ಉರ್ತಾ ಕಾರಣ ತೆನ್ನಾ 10-12 ಚೆರ್ಡುಂ ಜಾಲ್ಲೆತರಿ ಲೋಕು ಸಂಸಾರ ಚಲೊನು ವ್ಹರ್ತಲೋ ಪಣ ಆತ್ಮಂ ವರದಕ್ಷಿಣೆ ಅನಿ ಮ್ಮಾರಗಾಯಿ ಕಾಲಾಕ ಏಕ ಚೆಲ್ಲಿ ಜಾಲ್ಲಿತರ್ಕಿ ಎಂಡೆಲತೆಲ ಪಿಲ್ಯಾವಾರಿ ತೊಂಡ ಕರ್ತಾ "ದೋನಿ ಊರೊ, ತೀನ ಪುರೊ" ಆಶಿಲೆಂ "ಆರ್ತಿ ಏಕ ಕೀರ್ತಿ ಏಕ" ಜಾವ್ಣು ಏಕSS ಪುರೊ ಮ್ಹಣ್ಲೆ ಕಡೀನ ಪಾವ್ಣೆಂ" ನಂತರ ಕಾಯಿ "ದೊಗ್ಗ ಆಶಿಲೊ ಸಂಸಾರ ಸರ್ವಾಂತ ಬರೊ" ಮ್ಹಣು ಎತ್ತರೀ ಮ್ಹಣು ದಿಸ್ತಾ. ಕಾರಣ ಆತ್ಮ ಕಾಲಾಂತು ಶ್ರವಣಾ ತಸಲೊ ಕೊಣ್ಣಾತಯಿಂ ಜ್ಞಾ ಎನಾ ಮ್ಹಣು. ಶ್ರವಣ ಕುರ್ಡೆ ಅವಯಿ ಬಾಪ್ಪಯಿಕ ಘೇವ್ಣು ತೀರ್ಥ ಯಾತ್ರ್ ಕೆಲ್ಲಿ. ಪಣ ಆತ್ಮಂ ಚೆರ್ಡುಂ ಅವಯಿ ಬಾಪ್ಪಯಿಕ ದೊಳಿ ದಿಸ್ತುನು ಬರೋಬರಿ ಎತ್ತಾ ಮ್ಹಳ್ಳಾರಿ ನಾಂಕ ಮೊಡ್ತಾ. ತಾಕ್ಯಾ ಘಕ್ಚೆ ಚಂದಾಯಿ ಅನಿ ನಾಂಚಿ ಚಡ, ತರಿ ಚೆರ್ಡುಂ ನಾಶಿಲ್ಯಾಂಕ ಮಾತ್ಲೆಂ ಕಿತ್ಯಾಕ ಜಡ?

"ಅಸಾ ಜಗಾ ಸುಖಿ ಕೋಣು ಆಹೆ ವಿಚಾರ ಮನಾಚಿ ತೊಧುನಿ ಪಾಹೆ? ಮ್ಹಣು ಹರಿದಾಸಾನೆ ಸಾಂಗ್ಲೆ ಆಜಿ ಅಕ್ಷರಶಹ: ಖರೆ ರಾಬ್ಲೆಂ. ಪಣ ತುಂಮಿ ವಿಚಾರ ಕರ್ನಾಕಿತ್ಯಾಕ ಕೋಣು ಸುಖಿ?

ಪರಿಭ್ರಮಣ

ಧಾರಾವಾಹಿ

ಲೇಖಕಿ : ಶಾರದಾ ಭಟ್

ಅಂಕು - 16

ಮುಕಾವ್ವೆಲೆ ದೋನಿ ತೀನಿ ವರ್ಸ ಭಿತ್ತರಿ ಕೇಶವಾಕ ಚಾಂಗ ನೌಕರಿ ಮೆಳ್ಳಿ. ಮೆಳ್ಳಾನ ಒಯಿಲೆ ಕಾಮ ಮೇಳ್ಳು ತೋ ಚಾರ ಚಾರ ಲೋಗಿಲೆ ದೊಳಿಂತು ಪಳ್ಳೊ. ಹೋಡ ಹೋಡ ಲೋಕಾಲಿ ಸ್ಕೂರಿಕ ಯೆವ್ವಕ ಸುರು ದಾಲ್ತಿ. ತಾಕ್ಯಾ ಆನಿ ತೀನಿ ಚಾರಿ ವರ್ಸ ಅಪ್ಪಾಕ ವರ್ಡಿಕ ನಕ್ಕಾ ಮೋಣು ತಾಣೆ ಸಾಂಗಿಲೆ ದೆಕೂನು ತಾಗ್ಗಿಲೊ ವಾರ್ಡಿಕೆ ಪ್ರಶ್ನೊ ಥಯಿ ರಬ್ಬೊ. ತಾಕ್ಯಾ ಕಾಮ ಮೆಳ್ಳೇಚಿ ದಾಕ್ಲೊ ಬಾವು ವಿನಾಯಕಾಲಿ ಹೈಸ್ಕೂಲ ದಾಲ್ತೆ. ಪರೀಕ್ಷೆ ರಿಸಲ್ಟ್ ಯೇವ್ವು ತೋ ಕ್ಲಾಸಾಂತು ಪಸ್ತ್ ಆಯ್ಲಾ ಮೋಣು ಕಳ್ಳಿ. ಸಕ್ಕಡ ಕ್ಲಾಸಾಚೆ ಚೆರ್ಡುಂವಾ ಮ್ಹಣ್ಣೆ ಅಪ್ಪಾಣೆ ವರೇಕ ಕಾಲೇಜಾಕ ಪೊಸ್ಕಾ ಮ್ಹಳೇಲೆ ಮನ ತಾಕ್ಯಾ ಆಸ್ತಕಿಚೆ ಕೇಶವಾಕ ತ್ಯಾ ಬದಲ ಕಸ್ಸನೇ ಇಂಟರೆಸ್ಟ್ ನಾ ದೆಕೂನು ಕಸ್ಸಲೆ ಕೊಲ್ತೆ ಮೋಣು ವಿನಾಯಕಾಕ ಕಳ್ಳಿ. ಆನಿ ನಾರಾಯಣ ಕಿನಿ ನಿಂಮ್ಮಿಲೆರಿ ತಾಣೆ ನಾಕ್ಯಾ ಮೋಣು ಸಾಂಗನಾ ದಾಲ್ತಕಿ ಪೊಚ್ಚಾಕ ನಚ್ಚ ಮೋಣು ಡೈರೆಕ್ಟ ದಾವ್ವು ತಾಣೆ ಸಾಂಗನಾ ದಾಲ್ತಕಿ ವಸ್ಸನಾ ತಸ್ಸಿ ಪ್ಲೇನ (plan) ಕೆಲ್ತೆ ತಾಣೆ ಹ್ಯೋ ವಿಚಾರು ವಿನಾಯಕಾಕ ಗೊತ್ತಾಸಿಲೆಂಚಿ ದುಡ್ಡು ಕಾಸು ಖರ್ಚುಚ್ಯಾ ಸಂದರ್ಭಾರಿ ನಾರಾಯಣಾನ ಚಾಲಕತನೇರಿ ಚುಕ್ಕೋನು ಘೆವ್ಣೆ ವಿಷಯು ವಿನಾಯಕಾಕ ಗೊತ್ತು ಆಸ್ಸಿಲೆಂಚಿ. ಆರ್ತಚಿ ಸ್ಕೂಲಾಚೆ ಚೆರ್ಡುಂವ ಮ್ಹಳೇರಿ ವಿನಾಯಕಾಲೆ ಕ್ಲಾಸಾಚಿ ಪೂರಾ ಚೆರ್ಡುಂವ ಲಾಗ್ಗಿಚಿ ಮಣಪಾಲ - ಉಡುಪಿ ಪೊಳೋನು ಯೆವ್ವಾಕ ಟ್ರಿಪ್ಪಾಕ ಗೆಲ್ಲೆಲಿಂಚಿ. ಟ್ರಿಪ್ಪಾಕ ಪೊಚ್ಚಾಕ ಅಪ್ಪಾಕ ದುಡ್ಡು ದಿವ್ಣೆ ಮೋಣು ವಿನಾಯಕಾನಿ ನಾರಾಯಣಾಲೆಗಿ ನಿಂಮ್ಮಿಲೆಲೆ ತಾವ್ವಳಿ ತಾಣೆ ತೇ ವಿಚಾರು ಥಯಿ ಕಟ್ ಕೆಲ್ಯೊ.

"ಕಸ್ಸಲೆಕಿ ಟ್ರಿಪ್? ತುಕ್ಯಾ ಅಪ್ಪಯಿಲೇರಿ ಹುಶಾರನಾ ದಾತ್ತಾ. ತುವೆ ಥಯಿ ಪೊಸ್ಸುನು ಹುಶಾರ ನಾ ದಾಲ್ತೇರಿ ಮಕ್ಕಾ ಯೆಚ್ಚಾನ ದತ್ತಾ ಸ್ಯಾಬಾ. ಆರತಿ ಘೆತ್ಲೇರಿ ಗರ್ಮಿ, ತೀರ್ಥ ಘೆತ್ಲೇರಿ ಥಂಡಿ ತುಕ್ಯಾ ಮೋಣು ನಾರಾಯಣನ ಸಾಂಗ್ತಾನ ನಾರಾಯಣಾಕ ಭಾಂವ್ವಾ ವೈರಿ ಭಾರಿ ಕಾಳಜಿ ಅಶ್ಶಿಲೆ ಮ್ಹಣ್ಣೆ ದಿಸ್ತಲೆ. ಖರ್ಚು ಕೊರ್ಪಾ ದಾಲ್ತಲೆ ಸಂದರ್ಭ ಚುಕ್ಕೋನು ಘೆವ್ಣೆ ವಿನಾಯಕಾಕ ಸಮ ಗೊತ್ತಾಸ್ಸ. ದಾಲ್ತೇರಿ ತೇ ಸಕ್ಕಡ ಆಸ್ಸಿಲೆಂಚಿ ಮ್ಹಳಿ ಮಣ್ಣೆ ಫಾರ್ಟ್ ಪೂರಾ ಲೋಕಾನಿ ಸ್ವೀಕಾರ ಕೆಲ್ಲೆಲೆ. ನಾರಾಯಣಾನಿ ಕೋಪ

ಕರ್ನಾಸಿ ಹಸನ್ಮುಖ ದಾವ್ವು ಆಸ್ಲೆ ಪುರೊ ಮ್ಹಳಿ ಮ್ಹಣ್ಣೆ ಫಾರ್ಟ್ ಕಸ್ಸಲೆಂಚಿ ಸಿದ್ಧ ಆತಿಲಿಂಚಿ.

ಅಪ್ಪಾಲೆ ಕಾಲೇಜಾ ಬದಲ ಕೇಶವಾನ ಆನಿ ನಾರಾಯಣಾನ ದೊಗ್ಗಾನಿಚಿ ಕಸ್ಸನೆ ಸಾಂಗನಿ ದೆಕೂನ ವಿನಾಯಕಾನಿ ಗುಟ್ಟಾರಿ ಕಾಲೇಜಾಕ ಎಡ್ವಿಷನ್ ಫಾರ್ಮು ಆನಿ ಸ್ಯಾಲರ್‌ಷಿಪ್ ಪಾರ್ಮು ಹಾಡೋಚ್ಯಾಕ ಬೊರೋನು ಫಾಲ್ಸು ಮಾಗ್ಗಿರಿ ಫಾರ್ಮು ಆಯ್ಲಿಂಚಿ. ದಾಲ್ತೇರಿ ನಾರಾಯಣಲೋ ದೋಸ್ತು ಪೋಸ್ಟ್ ಮ್ಯಾನಾನ ಉದ್ದೇಶಪೂರ್ವಕ ದಾವ್ವು ತೀಂ ಫಾರ್ಮು ನಾರಾಯಣಲೆ ಹಾತ್ತಾ ಹಾಣು ದಿಲ್ಲೆ. ನಾರಾಯಣಾನ ತೀಂ ಫಾರ್ಮು ವಿನಾಯಕಾಕ ದೀನಿ. ತಾಗ್ಗಿಲೆ ಸಾಂಗನಿ ವರೇಕ. ಕಾಲೇಜಾಕ ಬೊರೋನು ಫಾಲ್ತಲೆ ಪಾರ್ಮು ಯೇನಿ ಮೋಣು ಲೆಕ್ಕೂನು ವಿನಾಯಕು ನುತ ರಾಬ್ಬೊ. ಮಗಿರಿ ವಿಚಾರ್ಯಾಕ ವಸ್ಸನಿ.

ತಸ್ಸಿಂಚಿ ಸ್ವಲ್ಪ ದಿವ್ವಾನ ವಿನಾಯಕಾಕ ತಾಲೂಕು ಆಪೀಸಾಂತು ಚೆಂಪರರಿ ಗುಮಸ್ತಾ ಕಾಮ ಮೆಳ್ಳಿ. ತಾಕ್ಯಾ ನಾರಾಯಣು ಮ್ಹಳಾಲೊ.

ಕಾಮ ಮೆಳ್ಳಲೆ ತುಕ್ಯಾ ಲಾಯಕ ದಾಲ್ತೆ. ತುಕ್ಯಾ ಕಾಲೇಜಾಕ ಸೇರ್ಪುಕಾ ಮೋಣು ಹಾಂವೆ ಉಲ್ಲೋನು ದವರ್ತಲೆ. ದಾಲ್ತೇರಿ ತೂ ಕಾಮಕ ಸೇರ್ಪುಕಾ ಮೋಣು ಅಶ್ಶಿಲೊ ದೆಕೂನು ಹಾಂವೆ ತೋ ವಿಚಾರು ಥಯಿ ಸೊಳ್ಳೊ. ತುಕ್ಯಾ ಸಾಂಬೊಳು ಮೆಳ್ಳೊ ಮಗ್ಗೇರಿ ತುಕ್ಯಾ ದಾವ್ವಾ ದಾಲ್ತಾಲೊ ಡ್ರೆಸ್ಸು ಕೋರ್ಪು ಘೆ. ಪೊಚ್ಚಾಕ ದಾವ್ವಾ ದಾಲ್ತಲೆ ಘೇವ್ಣು ಖಾ. ಆನಿ ಘರಾಂತು ಕೊಣಿಂಚಿ ನಿಮ್ಮಿಲೇರಿ ದುಡ್ಡು ದಿವ್ಣೊ ನಾಕ್ಯಾ ಕಳ್ಳಿ ನಯಿವೆ. ತುಕ್ಯಾ ಚಡ ವರ್ಲಾಲೊ ದುಡ್ಡು ಮಿಗ್ಗಲೆ ದೀ. ತುಗ್ಗಲೆ ನಾವಾರಿ ದವರ್ತಾ.

ನಾರಾಯಣಾಲೊ ನಾತ್ರಿಲೊ ಉಪಚಾರು ಪೊಳೋನು ವಿನಾಯಕಾಕ ಮನಾಂತು ಹಾಸು ಆಯ್ಲೊ.

ಹಾಜ್ಜೆ ಮದ್ಯೆ ಮಮತಾಲೆ ಲಗ್ನ ನಿಶ್ಚಯ ದಾಲ್ತೆ. ಚಾಲ್ತೊ ಲಾಗ್ಗಿ ಬರ್ಕನ ಕಟ್ಟೆಚೊ ದಾವ್ವು ಹೈದ್ರಾಬಾದಾಂತು ಹೋಡ ಕಾಮ. ರಾಬ್ಬಾಕ ಅಪೀಸಾಚ್ಯಾನಿ ಹೋಡು ಬಂಗ್ಲೊ ದಿಲ್ಯಾ. ಗಾಂವಾಂತು ಆಸ್ಸಿ ಭೂಯಿ ಆಸ್ಲೆ. ಆವ್ಣು ಬಾಪ್ಪುಕ ಏಕ್ಟು ಚಾಲ್ತೊ. ಆಸ್ಸಿ ಮೋಣು ನಾರಾಯಣಾನ ಸಾವಿತ್ರಿ ಮಾಯೆಲಾಗಿ ಸಾಂಗ್ಲೆ ಕೊಡ್ಲೆ.

ತಿಕ್ಕಾ ಪತ್ತಾಲೆ ಬದಲ ಭಾರಿ ಮಿಶಿ ದಾಲ್ಚಿ. ಪತ್ತಾಲೆ ತೊಂಡ ವ್ಯಾಟ ದಾಲ್ಚಿಚಿ ಮನ ಮಾತ್ರ, ಭಾರಿ ಬಾಂಗ ಮ್ಹೋಣು ಸೊಲರಿ ಪಟ ಸಾಂಗೊಕ ಲಾಗಿ ತೀ.

ನಾರಾಯಣಾಲಗಿ ಅದವಾಕ ಆಯ್ಕೆಲೆ ತೊಡೆ ಭಾಂಗಾರ ಅನಿ ಪೊರಿ ತೊಡೆ ಭಾಂಗಾರ ಘಾಲ್ಕು ವಾರ್ಡಿಕ ತಯಾರಿ ದಾಲ್ಚಿ. ತಾಕ್ಯಾ ಆಪ್ತಾಲೆ ವಾಂಟೋ ಮ್ಹೋಣು ಕೇಶವಾಸ ದುಡ್ಡು ದಿಲ್ಚೆರಿ ನಾರಾಯಣಾನಿ ಘೇನಿ. ಪೂರಾ ಆಪ್ತಾಲೆ ನಿಮಿತ್ತ ದಾಲ್ಚಾ ಮ್ಹೋಣು ಲೋಕಾಲೆ ದೊಳೆಂತು ದಾಕ್ಟೊಕಾ ಮ್ಹಳ್ಳೆರಿ ಆಶಾ ನಾರಾಯಣಾಕ ಅತೀ ಆಶ್ಚಿಲಿ. ಆಪ್ತಾಲೆ ದಿಲ್ಚೆಲೆ ದುಡ್ಡು ನಾರಾಯಣಾನಿ ಘೇನಿ ಮ್ಹೋಣು ಕೇಶವಾಕ ಬೇಜಾರು ದಾಲ್ಚಿಕೆ ತಾಣೆ ಬೇಜಾರು ಬ್ಯಾರಿ ದಾಕ್ಟೊನು ಘೇನಿ.

ಲಗ್ನಾ ದಿವಸು ಲಗ್ನಾ ಮಂಟಾಂತು ಕಿಣ್ಕಾಲಿ ಬಾಯ್ಕು ಸಾವಿತ್ರಿ, ಮಾಯ್ಕೆಲಾಗಿ ಬತ್ತಿಲಿ. ತೀ ಮ್ಹಳ್ಳೆಲಿ ಹೇ ಸ್ಕೊರಿಕ ರಾನ್ವಿ ನರಸಪ್ಪಯ್ಯ ಮಾಮ್ಮಾನ ನಾಕ್ಯಾ ಮ್ಹೋಣು ಸೊಳ್ಳೆಲಿ. ನಾರಾಯಣಾಕ ಕೋಣೆ ದಾಕ್ಟೊಲಿಕೆ ಮ್ಹೋಣು ತೀಣೆ ಸಾಂಗಿಲೆ ಆಕೊನು ಸಾವಿತ್ರಿ, ಮಾಯ್ಕೆಕ ಆಶ್ಚರ್ಯ ದಾಲ್ಚಿ. ನಾರಾಯಣಾನಿ ಸಾಂಗಿಲೆ ಪ್ರಕಾರ ಹೊಡ್ಕಾ ಸಂಚಿ ಸ್ಕೊರಿಕ ಮ್ಹೋಣು ಲೆಕ್ಕಿಲೆ ತಾವ್ವಳಿ ನರಸಪ್ಪಯ್ಯ ಮಾಮ್ಮಾನ ಸೊಳ್ಳೆಲಿ ಸ್ಕೊರಿಕ ಮ್ಹಣ್ತಾನ ತಿಕ್ಕಾ ಏಕಪಟಿ ಧಸಕ್ ದಾಲ್ಚೆ.

ಚಾಲ್ಚೆಕ ಹೈದರಾಬಾದಾಂತು ಪ್ರೈವೇಟಾಂತು ಸಾನಸೇ ಕಾಮ ಖಿಯಿ. ರೂಮು ಕೋರ್ಕು ರಾಬ್ಬಾ ಮ್ಹೋಣು ತಾಣೆ ನಾಕ್ಯಾ ಮ್ಹೋಣು ಸ್ಕೊರಿಕ ಸೊಳ್ಳೆ ದಿಸ್ತಾ. ತೀ ದಿಂಡುಲಿ ಸ್ಕೊರಿಕ ದಾಕ್ಟೊಲೆ ತಾವ್ವಳಿ ನಾರಾಯಣು ನಾಕ್ಯಾ ಮ್ಹಳ್ಳಾಲೋ ಕೆಲ್ಚೆಲಿ ಆಜಿ ಆತ್ತ ಚೆಲ್ಚಿ ಸುಖಾರಿ ಆಸ್ತಾ ಆಶ್ಚಿಲಿ.

ಕೋಣ ದಿಂಡು? ಸಾವಿತ್ರಿ ಮಾಯ್ಕೆನ ಕುತೂಹಲಾನಿ ನಿಮ್ಮಿಲೆ.

ತೋಚಿ, ದೇವಣ್ಣು ಆಶ್ಚಿಲೊ ಪಳ. ಉಬ್ಬಸಿ ಸಂಕಟಾನ ಸರ್ಲೊಮು ತೊ.

ಮ್ಹಳ್ಳೆಲಿ ತುಮ್ಮೆಲೆ ಹೊಟ್ಟಾಂತು ಪೀಟ್ ವಾಟ್ಚಿತೋ? ಹಾಂ! ತೋಚಿ ತಾಣೆ ಮೆಲ್ಲೆ ಮಾಗ್ಗಿರಿ ತಾನ್ವಿ ಮುಂಬಯಿ

ಗಿಲ್ಲಿ ನಯಿವೆ? ಆತ್ತ ತಾಗೆಲೆ ವಿಚಾರು ಕಸ್ಸನೇ ಸಾಂಗ್ತೆ. ಹೊಳ್ಳೆ ಹೋಟ್ಟಿ, ಘರ ವಾರಾ ಕೋರ್ಕು ಚಂದ ಕೋರ್ಕು ರಾಬ್ಬಿಂಚಿ. ಆವ್ಣು, ಪೂತು ಚಾಲ್ಚೊ ಕಸ್ಸನಕೇ ಹೋಡ ಟ್ರಿನಿಂಗ್ ಘೆವ್ವಾಕ ಫಾರಿನಾಕ ವತ್ತ ಖಿಯಿ. ತಿಕ್ಕಾ ಚಾಲ್ಚೆಲೆ ಆವ್ಣೆಕ ತುಮ್ಮೆಲೆ ಮಮತಾಕ ಆಪ್ತಾಲೆಪುತ್ತಾಕ ಕೋರ್ಕಾ ಮ್ಹೋಣು ಭಾರಿ ಮನ ಆಶ್ಚಿಲಿ. ದಾಲ್ಚೆಲಿ ತಾಕ್ಯಾ ವಿಂಗಡ ಕಡೇನ ದಾಲ್ಚಾ ಮ್ಹೋಣು ನಾರಾಯಣಾನ ಸಾಂಗ್ತೆ. ನಾರಾಯಣಾನಿ ಸಾಂಗಿಲೆ ಪ್ರಕಾರ ಚೆಲ್ಚೆ ಲಗ್ನ ದಾವ್ಣು ಚೆರ್ಡುಂವ ದಾವ್ಣಾ ಆಶ್ಚಿಲೆ. ನಾರಾಯಣಾನಿ ಕಸ್ಸನೆ ಘರ್ಲೆಗಿ ಸಾಂಗಿನಿವೆ?

ಕಿಣ್ಕಾ ಬಾಯ್ಕಿನ ಸಾಂಗಿಲೆ ಆಕೊನು ಸಾವಿತ್ರಿ ಮಾಯ್ಕೆಕ ಆಶ್ಚರ್ಯ ದಾಲ್ಚೆ. ಇತ್ತೆ ಲಾಯಕ ಸ್ಕೊರಿಕ ದೇಣೆ ನಾತ್ತಿಲಿ ಆಯ್ಕಿಲಿ ನಾರಾಯಣಾನ ಮುಕರ್ಚಿನಿ ಕಸ್ಸಲೆಕ ಮ್ಹಳ್ಳೆಲೆ ಸಾವಿತ್ರಿ, ಮಾಯ್ಕೆಕ ಅರ್ಥು ದಾಯ್ಕು ಮ್ಹೋಣು ತಾಗ್ಗಲೆ ಉಲ್ಟಯಿಲ ತಕೇ ತೇ ಪ್ರಯೋಜನ ನಾ ಮ್ಹೋಣು ನುತ ರಾಬ್ಬಿ ಸಾವಿತ್ರಿ, ಮಾಯ್ಕೆ.

(ಅನಿಕೇ ಆಸ್ತ)



DR. T.M.A. PAI FOUNDATION
MANIPAL

DR. T.M.A. PAI BEST KONKANI BOOK AWARD 1994

Entries are invited from writers and publishers of books in Konkani for the Dr. T.M.A. Pai Best Konkani Book Award 1994. The Award which carries Rs. 10,000/- in cash and a citation will be given to the best book in Konkani published between January 1, 1991 and December 31, 1993. The book may be in Devanagari, Roman, Kannada or Malayalam script. Last date for receipt of entries is 31st October, 1995. Four copies of the book should be sent to:

The President
Dr. T.M.A. Pai Foundation
Syndicate House, Manipal - 576 119

ಕೋಟೇಶ್ವರ ಪೆಂಟಾಂಟು ನಂವೆ ಜಾಲ್ಲೇಲೆ ರೆಡಿಮೇಡ್ ಡ್ರೆಸ್ ಸೆಂಟರ್
ತುಮ್ಮಾ ದಾವ್ವಾ ಜಾಲ್ಲೇಲೆ ಪೂರಾ ನಮೂನೆಚೆ ವೈವಿಧ್ಯಮಯ
ರೆಡಿಮೇಡ್ ಡ್ರೆಸ್ ಹಾಂಗಾ ಮೆಳ್ತಾ

ಪ್ರಗತಿ ಪ್ಯಾಶನ್ಸ್

ಪೋಸ್ಟ್ ಆಫೀಸಾ ಎದ್ರಾಕ್
ಬ್ರಹ್ಮ ವರ್ಚಸ್ವಿನಿ ಕಾಂಪ್ಲೆಕ್ಸ್
ಕೋಟೇಶ್ವರ

ಆತ್ಮೀಯ ಸ್ವಾಗತ ಕರತಾ

ಪ್ರೊ : ಗಣೇಶ ಪುತ್ರನ್

ಪರ್ದೆ ಮಾಕ್ರಿ ನಾಟಕ !

B.A., M.A., ಪಾಸ ಜಿಎಸ್ಸು ಮರ್ಕಗಟ್ಟೇನ ರಾಶ್ತೇತ
"ಕೂ" ಹಾಂತು ಕಾಮ ಮೆಳ್ತಾನಾ ದಾಡಿ ವಿಕ್ತಾ ಖಂಡಿತ!
ಬಾರಿ ಹುಡ್ಡೇಕ ಜಾರ್ತಿ ಆಜ್ಞೋ! ಪರದೆ ಮಾಕ್ರಿ ನಾಟಕ!
ಸುಭಾವಿತ ವಾಟ್ಸೇರಿ ಪಳೇ ಪಾಪ! ಹಾತ್ರಾ ಲಾಗ್ಲಿ ಕಾ
ಸಕ್ತಾಂಕ!

ಬಾಯ್ಲಾಲೋ ಕೋಗು !

ಆಫೀಸಾ ತಾಕೂನು ಯೀವ್ನು ಪಳೆಲ್ಯಾರಿ ಹಾಂತ್ಲಾರಿ
ನಿದ್ಲಾ ರಾಣಿ!
ಮಾತ್ರೆ ಬಂದಿ, ಆಂಗಾಕ ದೂಕಿ! ವೊಣು ಸೊಡೈಲಿ ಕಾಣಿ!
ಗುಟ್ಟು ಕೋಳ್ಳು ಹಾಂವೆ ಸಾಂಗ್ಗೆ "ಪಿತ್ತಲ ಹಾಡ್ತಾಕ,
ವೊಚ್ಚಾವೇ?"
ನಿದ್ಲಿಲಿ ಉಟ್ಟಾನು ನಾಂಚಾಕ ಲಾಗ್ಲಿ! ಬಾಯ್ಲಾಲೋ
ದೋಗು ಕಳ್ಳವೆ?

ಸಂಘ ಸಂಸ್ಥಾಪನೆ ಸ್ಪರ್ಧೆ

ಬರ್ನಾಡ್ ಜಿ. ಕೊಸ್ತಾ

ಸ್ಪರ್ಧೆ ?!

ಧರಾಧರಾಚಿ ಸ್ಪರ್ಧೆ ಆಸಾತ್ ಸಂಗೀತ್ ಸ್ಪರ್ಧೆ ನಖ್ಲಿ ನೆಸ್ಕಾಚಿ ಸ್ಪರ್ಧೆ, ಭಾಶಣ್ ಸ್ಪರ್ಧೆ, ಕಾಣೆಯ ಸ್ಪರ್ಧೆ ನಾಟಕ್ ಸ್ಪರ್ಧೆ ಅನಿಕೇ ಅನೇಕ್ ಧರಾವಳ್ ಸ್ಪರ್ಧೆ ಆಮ್ಕಾಂ ಸರ್ವ್ ಜಾತ್ ಧರ್ಮ ಚಾ ಲೋಕಾ ಮಧೆಂ ಚಲೊನ್ ಆಸಾತ್.

ಸ್ಪರ್ಧೆ ಮ್ಹಣ್ತಾನಂಚ್ ಸ್ಪರ್ಧಾಂತ್ ಭಾಗ್ ಘೆತಲ್ಯಾ ಸ್ಪರ್ಧಿಕ್ ರೋಮಾಂಚನ್ ಜಾತಾ. ತೊ ಉತ್ಸಾಹಾನ್ ಭರ್ತಾ ಆನಿ ಆಪೆಂಚ್ ಪ್ರಥಮ್ ಸ್ಥಾನ್ ಜೊಡಿಚಿ ಮ್ಹಣ್ತಾನ್ ಆಪ್ಲ್ಯಾ ಪ್ರತಿಭೆಕ್ ಸಾಣೆ ಮಾರ್ನ್ ಮ್ಹಳ್ಳಾ ಬರಿ ಆಯ್ತೊ ಜಾತಾಂ.

ಪುಣ್ ಸ್ಪರ್ಧಾಂತ್ ಭಾಗ್ ಘೆತರ್ ತೊ ಸ್ಪರ್ಧಿ ಎಕಾ ಧರಾಚೊ ನಿರಾಶಿ ಜಾತಾಂ. ಸ್ಪರ್ಧಾಂತ್ ಚೀರ್ ಬೆಜಾರಾಯ್, ಸ್ಪರ್ಧಿ ಸಂಯೋಜನ ಕೆಲ್ಯಾ ಸಂಘಾ ಥಂಯ್ ತೊ ಕಂಠಳ್ತಾ.

ಹಾಕಾ ಕಾರಣ್ ಅನೇಕ್ ಆಸಾತ್

ಆಜ್ ಆಮ್ಕೆಂ ಮಧೆಂ ಸಭಾರ್ ಪ್ರತಿಸ್ಥಿತ್ ಸಂಘ ಸಂಸ್ಥೆ ಆಸಾತ್, ಇಂಗ್ಲಿಷ್ ಮಾದರಿ ಸಂಘ, ಇರ್ಗಜಾನಿ ದೇವಾಳಾನಿ, ಸಂಘ ಆಸಾತ್ ಹೇರ್ ಸಾಂಸ್ಕೃತಿಕ, ಖೆಳಾಚಿ, ಯುವಕ್ ಸಂಘಾಯ್ ಧಾರಾಳ ಆಸಾತ್. ಹೆಂ ಸಂಘ ಅನೇಕ್ ವೇಳಾರ್ ಅನೇಕ್ ಧರಾಚಿ ಸ್ಪರ್ಧೆ ಮಾಂಡುನ್ ಹಾಡ್ತಾತ್.

ನಿಜಾಕಿ ಹೆಂ ಸ್ವಾಗತಾರ್ಕ ಪುಣ್ ಹ್ಯಾ ಘೊಡ್ಯಾ ಸಂಘಾನಿ ಸ್ಪರ್ಧೆ ಮಾಂಡುನ್ ಹಾಡ್ಚಿ ರೀತ್ ಮಾತ್ ಸ್ವಾಗತಾರ್ಕ ನ್ಹಯ್ ಏಕೇಕ್ ಪಾವ್ಲಿಂ ಹ್ಯಾ ಸಂಘಾನಿ ಸ್ಪರ್ಧೆ ಮಾಂಡುನ್ ಹಾಡ್ಚೆಂ ಕೇವಲ್ ನಾಂವ್ ಜೊಡ್ಲ್ಯಾ ಖಾತಿರ್‌ಚೊ ಮ್ಹಳೊ ದುಬಾವ್ ದೊಸ್ತಾ ಪತ್ರಿಕೆನಿ ನಾಂವ್ ಗಾಬ್ಲಾ ಖಾತಿರ್ ಆನಿ ಆಪ್ಲಾನ್ ಹೊ ಸ್ಪರ್ಧಿ ಮಾಂಡುನ್ ಹಾಡ್ಲ್ಯಾ ಮ್ಹಣ್ತಾನ್ ಆಪ್ಲ್ಯಾ ವಾರ್ಷಿಕ್ ವರ್ಧೆಂತ. ಮೆಳಂವ್ಚ್ಯಾ ಏಕಾಚ್ ಉದ್ದೇಶಾನ್ ಮಾಂಡುನ್ ಹಾಡ್ಚೆ ಮ್ಹಣುನ್ ಉಟೊನ್ ದಿಸ್ತಾ.

ಘೊಡ್ಯಾ ಸಂಘ ಸಂಸ್ಥಾನಿ ಸ್ಪರ್ಧೆ ಮಾಂಡುನ್ ಹಾಡ್ಚಿ ರೀತ್ ದೆಖ್ತಾನಾ ವಿಜ್ಞಿತ್ ಬೊಗ್ತಾ. ಏಕಾ ಸಂಘಾನ್ ಸ್ಪರ್ಧಿ ಮಾಂಡುನ್ ಹಾಡ್ಲೊ ತೇರ್ ತ್ಯಾ ಸ್ಪರ್ಧಾಂತ್

ಜಡ್ನ್ ಜಾವ್ನ್. ತ್ಯಾ ಸಂಘಾಚಾ ಸದಸ್ಯಾಂಚಿ ವ ಹುದ್ದೆದಾರಾಂಚಿ ಬಾಯ್ಲಾ ನ್ಹಯ್ ತೇರ್ ಹಾಂಚಿ ದಾಡ್ಲೆಚ್ ನೇಮಕ್ ಜಾ ವ್ನ್ ಆಸ್ತಾತ್ ಮ್ಹಳಾರ್ ಸಂಘಾಚೊ ವ್ಯವಹಾರ್ ಘರ್ಲ್ಯಾ ವ್ಯವಹಾರ್ ತಶೆಂ ಚಲೊನ್ ವರ್ತಾತ್. ದೆಖ್ತಲ್ಯಾಂಕ್ ಹೆಂ ಸಾರ್ಕೆ ಮ್ಹಣ್ತಾನ್ ದಿಸಾತ್ ನಿಜಾಕಿ ಆಶೆಂ ಚಲೊನ್ ವರ್ಲ್ಯಾ ಸ್ಪರ್ಧಾಂತ್ ಮೊಲೊಚ ನಾ ಜಾತಾಂ.

ಏಕೇಕಾ ಸಂಘಾನಿ ಚಲೊನ್ ವರ್ಚೆಂ ಸ್ಪರ್ಧೆ ಅನಿಕೇ ಬರ್ಮೊತಿಚಿ ಜಾವ್ನಾಸ್ತಾತ್. ಕಿತ್ಯಾಕ್ ತ್ಯಾ ಸಂಘಾನ್ ಚಲೊನ್ ವರ್ಲ್ಯಾ ಸ್ಪರ್ಧಾಂತ್ ತಾಂಚಿ ಬುರ್ಗಿ ಸ್ಪರ್ಧಿ ಜಾ ವ್ನ್ ಆಸ್ತಾನಾಯ್ ತಾಂಕಾಚ್ ಜಡ್ನ್ ಜಾವ್ನ್ ನೇಮಿಯಾರ್ತಾತ್ ಘೊಡ್ಯಾ ಪಾವ್ಲಿಂ ಮುದ್ದೆ ಜಡ್ನ್ ಜಾವ್ನ್ ಬಸೊಂಕ್ ಮಿಷಿ ದಾಖಿಯ್ತಾತ್. ಆಶೆಂ ವಪೊನ್ ಜಡ್ನ್ ಜಾವ್ನ್ ಬಸ್ಚೆಂ ಹೆಂ ಕಿತ್ಲೆಂ ವ್ಹಡ್ ಮಹಾನುಭಾವ್ ಜಾವ್ತೆ? ಹಾಂಚ್ಯಾ ಯೋಗ್ಯತೆಕ್ ಕಿಶೆಂ ಮ್ಹಣ್ಚೆಂ? ಹಾಂಕಾ ಕಿಂಚೀತ್ ತರೀ ಸಮ್ಜೊಣ್ ಆಸಾ? ಹಾಂಚಾ ಕಾಳ್ಜಾಚಾ ಕೊನಾಂತ್ ಇಲ್ಲೆಶೆಂ ತರೀ ಆದರ್ಶ್ ಪಣ್‌ನಾ ಮ್ಹಣ್ತಾನ್ ಖಂಡಿತ್ ಸಾಂಗಾಚಿ ಪಡ್ತಾಂ.

ವಯ್ಯಾ ರೀತಿನ ಸ್ಪರ್ಧೆ ಮಾಂಡುನ್ ಹಾಡ್ಲ್ಯಾ ಸಂಘ ಸಂಸ್ಥಾಲಾಗಿಂ ಪ್ರಮಾಣಿಕತಾ ನಾ ಮ್ಹಳೆಂ ದರ್‌ದರ್ ಮ್ಹಣ್ತಾನ್ ದಿಸ್ತಾಂ ಅಸಲ್ಯಾ ಸಂಘಾಚಿ ಯೋಗ್ಯತಾ ಖಿಂಯ್ಲೊ ಮಾಘಾನ್ ಮಾಚ್ಚಿತ್ ಮ್ಹೆ ಕಳಾನಾ. ಏಕಾ ಧರಾಚಿ ಆಜ್ ಹಿ.

ಘೊಡ್ಯಾ ಸಂಘಾಕ್ ಪ್ರಮಾಣಿಕ್ ಪಣಿ ಸ್ಪರ್ಧೆ ಚಲೊನ್ ವರುಂಕಚ್ ಕಳಾನಾಂತ್ ಭಾರೀ ಪ್ರಚಾರ್ ಕರ್ನ್. ದಾರಾಳ ಸ್ಪರ್ಧಿಂಕ್ ಜಮೊ ಕರ್ನ್ ಘೊಡ್ಯಾ ಪಾವ್ಲಿಂ ಸ್ಪರ್ಧೆ ಚಿ ಲಯ್ತಾತ್ ಪುಣ್ ಥಂಯ್ಸರ್ ಸ್ಪರ್ಧಾಂತ್ ವೇಳಾರ್ ನಾಂವಾ ಕಾಡ್ನ್ ಸ್ಪರ್ಧಿಕ್ ವೇದಿಕರ್ ಆಪವ್ನ್ ಸ್ಪರ್ಧಿ ಚಲಿಯ್ತಾತ್. ಉದಾರಣ್ ಸ್ಪರ್ಧಿ ರೋನಿ ಡಿಸೋಜಾ, ಪ್ರಶಾಂತ್ ಕಿಣಿ, ಹನೀಫ್ ಮಹ್ಮದ್ ಮ್ಹಣ್ತಾನ್ ಆಪಯ್ತಾನಾ ಜಡ್ನ್ ಜಾವ್ನ್ ಬಸ್ಕಾಂಕ್ ಆಪ್ಲೆಂಚ್ ಸ್ಪರ್ಧಿ ಖಿಂಯ್ಲೊ ಧರ್ಮಾಚೊ, ಕೋಣಾ ಚೊ ಪುತ್, ಸಂಬಂಧಿ, ಮ್ಹಳೆಯು ಸುಸ್ತೊನ್ ಜಡ್ನ್‌ಚೀರ್ ಏಕಾ ಧರಾಚೊ ದೆಭಾವ್ ಪಡ್ತಾಂ. ಆಶೆಂ ದೆಭಾವಾಕ್ ವಳಕ್ ಜಾಯ್ತೆಂ

ಸ್ಪರ್ಧಿಕ್ ನಂಬರ್ಸ್ ದಿವ್ನ್ ಆಪವ್ನ್ ಸ್ಪರ್ಧಾಕ್ ಲಾಂವ್ಚೆಚ್ ಉತ್ತಮ್ ಪರಿಣಾಮ್ಕಾರಿ ಜಾತಾಂ.

ಅಶೆಂಚ್ ಇಸೊಲಾ ಆನಿ ಸಂಘಾಚಾ ಮಟ್ಟಾರ್ ನಾಟಕ ಸ್ಪರ್ಧೆವ ಗಾಯಾನ ಸ್ಪರ್ಧೆ ಚಲಯ್ತಾನಾ ಮಾಂಡುನ್ ಹಾಡ್ಲೊ ಸಂಘ ಉಗ್ತಾನ್ ಪ್ರಸಾರ್ ಕರ್ತಾ. ಉದಾರ ಸ್ಟೇಂಟ್ ರೋಜಾರಿ ಹೈಸ್ಕೂಲ್, ಬಾಳಿಗಾ ಹೈಸ್ಕೂಲ್, ಸುಪ್ರಿಂ ಇಂಗ್ಲಿಷ್ ಮಿಡಿಯಂ ಹೈಸ್ಕೂಲ್, ಜಾಮಿಯಾ ಹೈಸ್ಕೂಲ್ ಅಶೆಂ ವಾರ್ ಆಪವ್ನ್ ಸ್ಪರ್ಧಾಕ್ ಲಾಯ್ತಾನಾ ಜಡ್ನ್ ಮಾನಸಿಕ್ ಜಾವ್ನ್ ಇಲೆಶ್ಯಾ ಮಾಘಾನ್ ತರೀ ವತ್ತಡಾಕ್ ವಳಕ್ ಜಾತಾ ದೆಕುನ್ ನಂಬರ್ಸ್ ದಿವ್ನ್ ಪಾರ್ಕುನ್ ಫಲಿತಾಂಶ್ ಮಾತ್, ನಾಂವಾ ಮುಖಾಂತ್, ಪುಕಟ್ಟೆ ಆತ್ಮಂತ ಸೂಕ್ತ್ ಜಾವಾಸಾ.

ಸಾಹಿತ್ಯ ಸ್ಪರ್ಧೆಯಿ ತಶೆಂಚ್ ಕೃತಿ ತಪಾಸುನ್ ಮಾರ್ಕ್ಸ್ ಗಾತ್ರಿಲೆ ಪಯ್ಲೆಂ ದೀಪ್ತ ವರ್ತಾ ಕೃತಿ ರಚಲ್ಯಾಚೆ ನಾಂವ್. ಜರ್ ಕೃತಿ ರಚಿಲ್ಲೊ ವಳ್ಳಿಚೊ ಪ್ರಸಿದ್ಧ ವ ಮಲ್ಲಡೊ ಮ್ಹಣ್ನ್ ಜಾಣಾ ಬಲ್ಯಾಕ್ಷಣಾ ತಘಾಸ್ತಾಲೆಚೇರ್ ಪರಿಣಾಮ್ ಪಾವ್ತಾ. ಹ್ಯಾ ಪ್ರಬಾವ್ ಪರಿಣಾಯಾ ವರ್ವಿಂ ನವೊಚ ಕ್ರತಿಯೆಗಾರ್ ಅಪ್ರಭಾವಾಕ್ ಗುರಿ ಜಾತಾಂ ಸಂಗಾತಚ್ ಇನಾಮಾ, ಪುರಸ್ಕಾರ್ ಪ್ರಶಸ್ತಿ ಖಾತಿರ್ ಕ್ರತಿ ವಿಂಚ್ತಾನಾಯಿ. ಆತ್ಮಂತ ಸಮಪರ್ಕ್‌ಜಾಲ್ಲಿ ಕ್ರತಿ ವಿಂಚ್ತಾತ್ ತೊ ಕಶ್ಯಾತಾ ದೆಕುನ್ ಆಂಗಾ ಸರಯಿ ಕ್ರತಿ ಗಾರಾಚೆ ನಾಂವ್ ಉಗ್ತಾಪೆ ಕರಿನಾಸ್ತಾಂ ತಪಾಸುನ್ ಎಂಚ್ಚಿ ಕ್ರತಿಚ್ ಉಂಚ್ಚಿ ಮಣ್ಣೆತ್.

ಖೆಳಾ ಪಂದ್ಯಾಚ್ ಚಲ್ತಾನಯಿ ತಶೆಂಚ್ ಹೊಂಚ ಪಂಗಡ್ ಜಿಕಾಜೆ ತೊ ಜಿಕಾನಾಯೆ ಮಣ್ನ್ ಖೆಳಾಂಚಿ ನಿಯಮಾಂಚೆ ತಿದ್ದುಚೆ ಅನ್ನಾಡಿ ಪಣ್ ಕರ್ಚಯಿ ಆಸಾತ್.

ಆಡ್ಕಾರ್ಲಾ ಹೆರಾಂಕ್ ಬೆಳೊಂಕ್ ಘೆಂವ್ನ್ ಚಲೊನ ವರ್ತಾ ಸಂಘಾಕ್ ಕಳೆತ್ ಆಸ್ತಾರಿ ಅನಾವಶ್ಯ ಆಡ್ಕಳ ಕರ್ಚೆಂ ದುಷ್ಪ ಪಣ್‌ಯಿ ಆಸಾ ಅಶೆಂ ಮಾಂಡುನ್ ಹಾಡ್ಲಾ ಸ್ಪರ್ಧಾನ್ ಇನಾಮಾ ಜಿಕ್ಲಾರಿ ಜಿಕ್ಲಾ ಭಾಸನ್ ಬೋಗಾತ್? ಪ್ರಮಾಣಿಕ್ ಮನ್ಶಾಕ್ ಖಂಡಿತ್ ಬೊಗ್ಚಿ ನಾ.

ಅಶೆಂ ಅಸಲ್ಯಾಚೆ ಸಭಾರ್ ಸ್ಪರ್ಧಾನ್ ಆನಿಕೀ ದೋಷ್ ಆಸೋಂಕ ಪುರೊ. ಹೆಂ ದೋಷ್ ಜಾತಾಂ ತಿತ್ಲೆಂ ಉಣೆ ಕರ್ನ್ ಸ್ಪರ್ಧೆ ಮಾಂಡುನ್ ಹಾಡ್ಲಾರ್, ಮಾಂಡುನ್ ಹಾಡ್ಲಾ ಸಂಘ ಸಂಸ್ಥಾಕ್ ಬೋರೊ ಗೌವ್ ಮೆಳ್ತಾ ತ್ಯಾ ಸಂಘಾಚಿ ಯೋಗ್ಯತಾ ಚಡ್ತಾಂ ತ್ಯಾ ಸಂಘ ಸಂಸ್ಥಾನ್ ವಿಂಚುನ್ ಕಾಡ್ಲಿ ಸ್ಪರ್ಧಿ ಇತರ್ ಕುಸಿನಾಯಿ ಜಿಕೋನ್‌ಕೀತ್ ಆಪ್ಣಾಂವ್ಕ್ ಸಕ್ತಾ. ಪ್ರಾಮಾಣಿಕ್ ಪಣೆ ಸ್ಪರ್ಧೊ ಮಾಂಡುನ್ ಹಾಡ್ನ್ ಇನಾಮ್ ಜಿಕ್ಲಾರ್ ತ್ಯಾ ಸ್ಪರ್ಧಿಕಯಿ ತ್ವಪ್ತಿ. ಮಾಂಡುನ್ ಹಾಡ್ಲಾಕಯಿ ವರ್ತಿ ತ್ವಪ್ತಿ ಮೆಳ್ತಾ.

ಪುಣ್ ಡೊಂಗಿ ಬನಾವಟಿ ವಯ್ಜಾಚಾರಾಕ್ ಅಪ್ರಮಾಣಿಕ್ ಪಹಾನ್ ಸ್ಪರ್ಧೆ ಮಾಂಡುನ್ ಹಾಡ್ನ್ ತೆಂ ಇನಾಮ್ ಜಿಕ್ಲಾಂಕ್ ಜಾಂವ್, ಮಾಂಡುನ್ ಹಾಡ್ಲಾಂಕ್ ನಿಜ್‌ತ್ವಪ್ತಿ ಮೆಳೊಂಕ್ ಸಾಧ್ಯೆಚ್ ನಾ. ಹ್ಯಾ ಪರಿಂ ಜಿಕ್ಲೆ ಸ್ಪರ್ಧಿ ಇತರ್ ಕುಸಿನ್ ಜಿಕಾನಾಸ್ತಾಂ ಆಳ್ವೊನ್ ವೆಚೆಂ ಖಂಡಿತ್ ಆಸ್ತಾಂ ಅಪ್ರಮಾಣಿಕ್ ಪಣೆ ಬನಾವಟಿ ರೀತಿರ್ ಮಾಂಡುನ್ ಹಾಡ್ಲೊ ಸಂಘಯಿ ಕಳಂಕಿತ್ ಜಾವ್ನ್ ಬಾಳ್ವೊನ್ ವೆತಾಂ ಮ್ಹಳೆಯಿ ವಿಸ್ತಾನಾಯೆ.

ಕುಟುಂಬ ಯೋಜನಾ

ಹೊ ಕುಟುಂಬ ಯೋಜನೆಚೊ ಏಕು ಅಧಿಕಾರಿ
ಹಾಕ್ಯಾ ಚೆರ್ಡುಂವ ಚಾರಿ ಆನಿ ಚಾರಿ
ತೂಂವೆ ಪ್ಲ್ಯಾನಿಂಗ್ ಕರ್ನಿಂವೆ ಮ್ಹಳ್ಳಾರಿ
ಡಿಪಾರ್ಟ್‌ಮೆಂಟಾಚಾಂಕ ತ್ಯಾಂ ಲಗಾವ್ ಜಾಯ್ನಾ
ಮ್ಹೊಣ್ ಪರಾರಿ

ಪಿವ್‌ಡೊ

ಜೀವಂತ ಆಸ್ತಾನಾ ಲಾಗಿ ವಚ್ಚಾಕ ಜಾಯ್ನಾ ಆಸ್ಲಿಲೆ

ಕೆದ್ದನಾಯಿ ಪೀವೊಚೆ ಆಸ್ತಾ ಆಸ್ಲಿಲೊ
ಮೆಲ್ಲೆನಂತರಯಿ ಲಾಗಿ ವಚ್ಚಾಕ ಜಾಯ್ನಾ ಆಸ್ಲಿಲೆ
ಮಡೆ ಮೆಳ್ತಾನಾ ಕುಸ್ಕೂನು ಗೆಲ್ಲಲೊ

ಮರಣ

ಮರಣಾಕ ಭಿವ್ಯಾ ಮ್ಹೋಣು ನಾಂ
ಆಮ್ನಿ ಆಸ್ತಾನಾ ಮರಣ ನಾಂ
ಮರಣ ಆಯ್ಕಿಲೆ ತೆದ್ದನಾ ಆಮ್ನಿ ನಾಂ

✍️ ಪಿ.ಜಯವಂತ ಪೆ

Join
ANY COMPUTER INSTITUTION
IF YOU JUST WANT TO LEARN
SOMETHING ABOUT COMPUTERS

Join
Computer Corner

IF YOU WANT TO LEARN
ANYTHING AND EVERYTHING
ABOUT COMPUTERS

PROFESSIONAL COURSES OFFERED:

- * P.G. DIPLOMA IN COMPUTER SCIENCE
- * DIPLOMA IN COMPUTER SCIENCE

PACKAGES AND LANGUAGES OFFERED:

(UNDER LAN ENVIRONMENT)

- * RDBMS - ORACLE
- * MS-WINDOWS AND WINDOWS BASED SOFTWARES
- * DTP - CORELDRAW AND VENTURA
- * AUTOCAD
- * BASIC, COBOL, PASCAL, C...
- * DBASE, FOXBASE, FOXPRO, WORDSTAR, LOTUS...
- * CARD LEVEL & CHIP LEVEL HARDWARE MAINTENANCE COURSE (ONLY ON SUNDAYS)
- * CONVENIENT TIMINGS (8 AM TO 8 PM)
- * SYSTEMATIC MACHINE ROOM AND CLASS ROOM SESSIONS
- * UNLIMITED HOURS OF MACHINE TIME
- * NO POWER INTERRUPTIONS (GENERATOR FACILITY)
- * PLACEMENT SERVICES FOR **OUTSTANDING STUDENTS**

FOR FURTHER DETAILS CONTACT



Computer Corner

II Floor, Muthu Mahal Bldg.
Main Road, Kundapura - 576 201

☎ : 21254


CHOOSE YOUR OWN CHOICE OF TYRES

1315
K. Gokuldas Prabhu,
Regional Office
Corporation Bank,
UDUPI.

AT



KAMATH & KAMATH



MRF VIKRANT
J.K. DUNLOP
THIS GOOD
YEAR ETC

INTRODUCING

APOLLO TYRES

OF

ALL RANGES TO KUNDAPURA

MOTOR TYRE DEALERS

&

GENERAL MERCHANT

OPP : GEETHANJALI TALKIES
MAIN ROAD KUNDAPUR

THE COMPLETE TYRE SHOP

WE ARE ALSO DEALING WITH TYRES LIKE